



Габделхәй САБИТОВ

ҮҮПҮҮЗ ЯКТЫСЫ



Габделхәй Вәли улы Сабитов

Йолдыз яктысы

Текст предоставлен издательством
http://www.litres.ru/pages/biblio_book/?art=54116235
Йолдыз яктысы: Татар. кит. нәшр; Казан; 2019
ISBN 978-5-298-03842-3

Аннотация

Узган гасырның 1960 елларында әдәбиятка килгән танылган әдип Г. Сабитовның бу китабына өлкәннәр һәм балалар өчен табигый сюжетларга бай булган, халыкчан матур тел белән язылган жыйнак һәм жиңел, сабыр һәм салмак хикәяләре тупланды.

Содержание

Тыңла син, улым!	5
Айбаш	9
Сопкаларда шәфәкъ шәүләсе	16
Эшелон жырлый	16
Ерак сопкалар	22
Якташ	30
Бер кабым икмәк	35
Төньяк балкышы	41
Дала юллары	47
Еллар узгач	52
Агач аяклы кеше	59
Өч күңел	68
Конец ознакомительного фрагмента.	84

Габдулхай Сабитов

Йолдыз яктысы

© Татарстан китап нәшрияты, 2019

© Сабитов Г. В., варислар, 2019

© Сабитова Ф. Б., төзү, 2019

* * *

*Мин җир өстен артык сөйдем бугай,
Артык сөйдем аның гөлләрен...*

Һ. Такташ

Тыңла син, улым!

Эй, улым, тыңла син!

Сиңа мирас итеп мин зәңгәр күкне калдырам. Жылы яңгырдан соң чыккан салават күперен калдырам. Киң офыкларга жәелгән күксел урманнарны, талгын жылләрне, шашкын диңгезләрне калдырам. Саф чишмәләрне саф килеш калдырам...

Бер ярлы ата, вафат булып алдыннан, үз улына энә шундый сүзләр әйткән, имеш. Әмма чынлыкта ул дөньяда иң бай, иң бәхетле ата булган түгелме?

Күрәсең, ул безнең борынгы бабаларыбыздан берсе булгандыр, һәм безгә, безнең дәвер кешеләренә бетмәс-төкәнмәс дәүләт калган, алтын-көмеш тауларына биргесез хәзинә калган.

Эй, улым, тыңла син!

Чал Урал таулары белән Горький өлкәсе арасында, көньяктан төньякка һәм көнбатыштан көнчыгышка йөзләрчә чакрымнарга сузылган урман-далалар, жир-сулар – алар сиңең жирләрең, сиңең хәзинәң. Бу гүзәл жир Татарстан дип атала. Аның өстендә диңгездәй шаулап иген үсә, ә астында – нефть океаны. Алардан тыш зур төзелешләр өчен кирәкле күпме гипс, күпме таш, ком, кызыл балчык, чуерташ, известь...

Сиңең жирендә 3000 нән артык елга. Шулар исәбендә

Идел, Чулман, Вятка, Агыйдел, Ык, Чирмешән... Казаннан түбәнрәк китсәң, чын диңгезләргә тиңләшерлек Куйбышев сусаклагычы. Аның суларында көмеш чабаклар, симез сазаннар, чуртан, корбан, сыла балыклары. Бу диңгез үзе генә дә халыкка һәр ел саен 120 мең центнер тәмле балык бирә.

Татарстанда 1500 күл, аннан тыш хисапсыз күп буалар, ясалма сусаклагычлар бар.

Ә урманнары дисәң...

Әй, улым, тыңла син!

Төнеңне йокысыз уздырырга иренмә. Жәйге зәңгәр бер кичтә жылы урыныңнан кузгал да берьялгызың урманга кит, урман әкиятен тыңла.

...Кара урман, караңгы төн.

Төз наратлар, шыбырдык усаклар, зифа каеннар – барысы да йокыда... Кыргыз киекләр, сайрар кошлар, сандугачлар-былбыллар – барысы да, барысы да татлы йокыда. Тик салкын чишмә генә төннең төнозын гөлдер-гөлдер... Үзең ниндидер серле әкиятен – мәңгелек әкиятен сөйли, изге теләкләрен тели:

– Йоклагыз, йоклагыз, урман балалары. Йокыгыз тыныч, төшләрөгез татлы булсын!

Бөдрә башын әнисең иңенә салган каен кызы, төшендә моңлы бәллү жыры ишетеп, таңга кадәр изрәп йоклай.

Урман хәбәрчесе жиләс жил шулчак агач башларын сыйпап уза:

– Таң ата! Таң ата!

Куаклардан көмеш тамчылар коела, күктә бер-бер артлы йолдызлар сүнә. Сайрар кошлар – сандугачлар, кәккүкләр – телгә килә. Шаулы камышлы тымызык күлләрдә төнбоеклар керфек ача, аккош кычыра:

– Таң ата! Таң ата!

Урман чишмәсе жырына яңа дәрт өстәлә. Кояшның беренче нурлары, яфракларны аралап, чишмә өстенә төшә. Яшел ешлыкларда меңләгән кояш күбәләкләре биешә.

Тормыш – омтылыш, тереклек – шатлык, яшәү – бәхет!
Ләкин...

Элеге ата васыятенә өстәп, тагын берничә сүз әйтәсе бардыр, күрәсең.

Тыңла син, улым!

Шундый бөөк хәзинәгә карап башың әйләнмәсен! Таби-
гать биргән бу байлыкны бернинди уйсыз-хафасыз тузды-
рырга мөмкин икән, дип уйласаң, бик нык ялгышырсың.
Сакла син, яңарт син үз кулыңа тапшырылган бу жир йө-
зен...

Чишмәләрне саф килеш...

Ак каеннарны ак килеш...

Гөлләрне-чәчәкләрне пакь килеш...

Сандугачлы кичләрне, тургайлы таңнарны имин килеш
сакла...

Жир шарының барлык акыл ияләре, барлык галимнәр, аек
акыллы барлык кешеләр соңгы елларда дөньяга шундый аваз
салдылар. Бу авазда Жир-әнкәнең киләчәге өчен, тереклек-

нең язмышы өчен тирән борчылу бар.

Тыңла син, улым!

Айбаш

Дөнъяда иң тәмле ризык нәрсә?

Эгәр бу хакта Галәү бабайдан сорасагыз, ул, ике дә уйла-мыйча:

– Көлгә күмеп пешергән бәрәңге, – дияр.

Учак көлендә кызарып, күмерләнеп пешкән кайнар бәрәңгене бер Галәү бабай гына түгел, колхоз атларын сакларга куна килгән малайлар да үлеп ярата. Тәме, туклы-кылыгы турында әйткән дә юк, әле аның пешеп чыкканын көтеп, төнгә шәмәхә күккә карап яту ни ләззәт! Тик көтә-көтә генә тәкәтең корый.

Менә берзаман бәрәңгеләр, «пештек, өлгердек» дигәндәй, кайнар көлне «пуф-ф-ф...» итеп, астан өреп жибәрәләр. Көл өстендә нәни шадралар гына уелып кала. Дымлы жир, төнгә чәчәкләр, жиләкле печән исенә аралашып, авыз суларыңны китерерлек хуш ис – парлы бәрәңге исе бөтен болынга тарала. Инде актарып алдыңмы, суынганчы түзәрмен димә. Гомер күрмәгәндәй, аңкауларыңны пешерә-пешерә, авызда әүкәли-әүкәли, йотлыгып ашый башлыйсың.

Тик менә бүген...

Башка чакларда мондый күңелле табында иптәш малайларыннан бер дә калышмый торган Инсаф кына бәрәңгегә үрелеп тә карамый. Балтасы суга төшкәндәй, башын иеп, бер читтә утыра.

Галәү бабай йөнтәс кашлары астыннан аңа карап-карап куя:

– Аша, Инсаф улым, аша, бигрәк тәмле булып пешкән! Бохар кәләвәсе кебек, авызда таралып тора!

Әмма Инсафның тамагыннан аш үтми. Башында һаман бер уй, бер кайгы: аның өч ел буе назлап-иркәләп үстергән тәе, ак бәкәлле елгыр кара айгыры югалды. Тартай болынында башка атлар белән утлап йөргән жиреннән шүрәле урлагандай юкка чыкты. Шул кыбырсыкны эзләп, атна-ун көн эчендә айкамаган урман-кыры, әйләнмәгән болын-тугае калмады малайның. Инде тәмам төшләрәнә керә башлады. Имештер, аның айгыры канатлы акбүз атлар өеренә баш булып алган да шулар белән бергәләп өем-өем ак болытлар арасында зәп-зәңгәр печән утлап йөри. Менә берзаман ул Инсафны күреп ала да, көмеш кыңгырау чыңлагандай, яңгыравык аваз белән кешнәп жибәрә. Аннары, кара эффектәй бөдрә ялларын җилдә тузгытып, озын-озын, салмак-салмак ыргылып, түбән төшә башлый. Ләкин, төшөп җитүгә, ап-ак эффектәй оек-баш төслә ак бәкәлләрән, ялтыр кара тоякларын күз ияремәс тизлек белән уйнатып, өөрмәдәй чабып китә. Бөдрә яллары Инсафның йөзенә сирпеләп кенә кала. Артыннан куа-куа малай хәлдән тая, шабыр тиргә батып уяна...

Галәү бабай Инсафның хәлен яхшы аңлый.

– Кайгырма, улым, хафаланма ул тикле, – дип, үзенчә тынычландырырга тырыша ул аны. – Кайта, беркая да китми синең таең. – Аннары, үрләп киткән учакка карап, берәз гы-

на уйланып утыра да тагын кабатлый: – Кайта, кайтмый хэле юк! Кеше генә түгел, хайван да туган жирен оныта алмый. Моннан күп еллар элек булган бер хэл бүгенгедәй хәтеремдә. Тыңлагыз, чыпчыклар, гыйбрәтле хэл. Син дә тыңла, Инсаф улым...

Малайлар, кызыксынып, Галәү бабайга елышыбрак утырдылар. Бабай яңа чапкан печән өстенә терсәге белән таянды да гадәтенчә әкрән генә сөйли башлады:

– Безнең эти гомере буге нужадан чыга алмады. Түбән очта, хәзер авыл Советы булган урында, Сиражи исемле бик комсыз бер бай яши иде. Шуның атларын карады, ә үзе гомере буге ат күрмәде мәрхүм, авыр туфрагы жиңел булсын... Тик менә кайсы елны икәнә төгәл хәтеремдә юк, иске мәчетнең түбәсе жимерелгән елда булса кирәк, ашлыклар бик уңган иде. Ташлытау буендагы иманабызда арыш урак тыккысыз булды. Этинең шатлыгы эченә сыймады. Ашлыкны сугып алу белән, ашарга да юньләп калдырмыйча, шәһәргә илтөп сатты да түгәрәк кенә бер бия алып кайтты... Ярлының авызы ашка тисә, борыны каный, дип дөрөс әйткән булганнар икән: ике ел да тулмады, яңадан атсыз калдык. Казна бурычлары өчен алып чыгып киттеләр. Колыны бик кызганыч булды. Шешәдән сөт имезөп үстердем. Иртән торып чыгуымны баскыч төбендә көтөп ала торган иде бичара хайван... Тора-бара миңа шулкадәр ияләшөп китте – иптәшләрем белән жиләккә барсам да, Якты күлгә кармак салырга төшсәм дә, артымнан калмый иде. Нишләтмәк кирәк

аны... – Галәү бабай кеткелдәп көлөп куйды. Аннан соң, кулындагы таягы белән учактагы кисәүләрне өя-өя, сүзен дәвам итте: – Тәки карап үстәрдем шул колынны. Өч елдан көр генә тай булып житте. Карап торуга Сиражи атларыннан бер дә калышмый иде. Ай-һай матур иде дә инде. Синең кара айгырга тартымрак иде, Инсаф улым. Маңгаенда яңа туган айга охшаган кашкасы да бар иде. Шуңа карап исемен дә Айбаш дип куштык. – Галәү бабай утка карап берәз уйланып утырды. – Бер килгән кешегә килә бит ул, каһәр, – дип куйды ул берәздән, – тәки игелеген күрөп булмады бит. Берничә авылда Сабан туенда чабышып, яулыктар алып калдым. Шул булды бөтөн кинәнү.

Инсаф түземсезләнөп сорап куйды:

– Айбашны да алып чыктылармыни, бабай?

– Юк, тайны алып чыкмадылар чыгуын, – диде Галәү бабай. – Сатарга туры килде аны. Инде атлы булдук дип кенә торганда, күршеләрдән ут чыгып, йорт-жиребез янды. Казыгыбыз да калмады. Дүрт бала белән урамда калгач, эти-нең башка чарасы булмады. Тайны бер Себер сәүдәгәрнең сатып жибәрде. Сәүдәгәрнең арба артына бәйләп куйгач, Айбашымны муеныннан кочып, үкси-үкси елаганым хәтеремдә. Хайван сизми дип уйламагыз сез, сизә ул. Башын жылкәмә салып бик озак торды, китәр алдыннан, үпкән кебек итеп, йомшак ирене белән маңгаемны кытыклап алды. Ә кузгалып киткәч, бер борылып карады да, сау булыгыз дигән кебек, урам яңгыратып кешнәп жибәрде... Эти мәрхүм

дә йомшап калды, эшләпәсен күзенә үк басып киде, аннан соң, ак сакалын сыйпаштырган булып, зимләнкәбезгә кереп китте. Мин атлар артыннан йөгердем. Басу капкасын чыккач, куе арыш арасына кереп яттым да арыганчы еладым...

...Байтактан бирле кызып яткан коры агачлар кинәт кабынып киттеләр. Төн караңгылыгы берничә адым арткарак чигенде. Учак яктысы Инсафның уйчан йөзен, малайларның йомарга оныткан иреннәрен, Галәү бабайның жьерчыклы күз төпләрен яктыртты.

Узган яшьлегенә истәлекләре Галәү бабайның күңелендә авыр тойгылар уятты. Ул тирән сулап куйды, болын ягынан ишетелгән тартар тавышларына, утлап йөргән атларның пошкыруына колак салып торды.

– Ярты еллап вакыт узгач, Себер кешесеннән хат килде. Атның югалуы турында язган. Бүре-фәләнгә юлыккандыр инде, дип куйды эти карт.

Шуннан соң ел ярым вакыт узгач, барыбызны да хәйран калдырган бер хәл булды. Энә тегендә, Шәйми сыртында, эти белән печән чаба идек. Бик эсселәгәч, коенып чыгыйм дип яр буена төшсәм, ни күзем белән күрим: Идел арьягынан бирге якка таба бер ат йөзеп килә. Этине чакырдым... Ат ярга килеп чыккач исебез китте. Эти бот чабып куйды. «Менә сиңа агай, ә! Һәй, бичара хайван, бичара хайван!» – ди. Күрәм, үзенә күзләре яшьләнәп китте. Гажәпләнмәслек тә түгел шул. Ике елга якын туган ягын эзләп йөргән бит, мескенем. Могжиза... Сөяк белән тире-

гэ генэ калган. Маңгаендагы айга охшаш кашкасыннан гына таныдык. Шулкадэр бетеп житкэн хайванкай, яр өстенэ аяклары белэн күтэрелэ алмады, тезлэрэндэ шуып менде. Менеп житкэч, иң элек жирне иснэде, аннары берничэ бөртектөк үлән кабып алды, тик чэйнэмэде, сарут төплөре авызыннан күрөнгөн килеш калдылар. Бик нык гажэплөнгөн кебек, Якты күл ярындагы озын камышларга, еракта күрөнгөн авыл өянкелэрэнэ таба карап торды, тирэн сулап, Иделгэ борылып карады, аннан соң, хэлсезлөнгөн аякларын көч-хэл белэн генэ сөйрөп, авыл юлыннан китеп барды...

Без кайтканда, Айбашыбыз янган сараебыз урынында басып тора иде. Капкадан кергәнемне күргөч, башын күтәрөп кешнөп куйды. Тик элекке кешнөү түгел иде инде бу. Эл-лэ нинди хырылдавыклы, авыр ыңгырашуга охшаган авазларгына чыкты. Янына килдем. Таныды хайванкай! Элеккечэ башын жылкәмэ салды да, йокыга киткэн кебек, бик озак торды. Өйгэ кереп, икмэк кисәклөре алып чыктым – ашамады. Алдына солы салдым – иснөп тэ карамады.

Икенче көнне, иртэн торып чыкканда, үлгән иде инде мескенем! Башын салкын көл-күмер өеме өстенэ салган, авызыннан ямь-яшел сарут бөртеклөре күрөнөп тора. Туган жирдэ үскән шул бер учма үләнне эзлөп кайткан диярсең... – Галәү бабай, озак кына сүзсез торганнан соң, тирэн сулап, барлык сөйлөгәннэрэнэ йомгак ясаган кебек итеп әйтеп куйды: – Кадерле ул туган як. Кешегэ генэ түгел, хайванга да изге ул туган жир туфрагы...

Бераздан Галәү бабай малайлар белән бергәләп Идел ярындагы карама төбенә йокларга ятты. Болын жиле тәм-ле печән исе, жиләкле аланнар исе алып килде. Караманың яфраклары ашыга-ашыга нәрсәдер пышылдашып алдылар. Моңсу гына тулы ай күтәрелде. Ул, ботакларны аралап, кешеләргә күз төшереп алды.

Әйе, барысы да йокыда. Оеп, изрәп йоклыйлар. Тик Инсаф кына йокы аралаш елмая, куанып көлә... Жиләс жыллар канатында ерак-ераклардан аңа бик таныш, бик тансык авазлар агылып килә. Көмеш кыңгыраулар авазы!..

Һәм колак төбөндә һаман бер үк сүзләр яңгырый:
– Кадерле ул туган як. Кешегә генә түгел, хайванга да изге ул туган жир туфрагы.

1956

Сопкаларда шәфәкъ шәүләсе (Чирәм жирләр хикәясе)

Эшелон жырлый

Юкка гына мондый вагоннарны «бозау вагоны» дип йөр-тэләр. Жәйге эссе көннәрдә моннан да унайлырак вагон ту-рында уйлыйсы да юк. Йомшак купеларың бер якта торсын! Киң ишекләре ике яктан ачып куясың да Мәскәү өлкәсенен куе урманнарын, иген басуларында берсен берсе куып йө-герешкән яшел дулкыннарны күзәтеп барасың. Жиләс жил чәчләре чуалтып уйный, күлмәк якасыннан өреп, тәнгә талгын рәхәтлек бирә. Күпме кирәк – кояш нуры, күпме ки-рәк – саф һава. Теләсәң, ишеккә аркылы салынган нарат так-тага утырып китап укыйсың, теләсәң, чуен тәгәрмәчләренен туктаусыз тукулдавын тыңлый-тыңлый йоклап алырга да бу-ла.

Ләкин беркем дә йокламый. Мәскәүдән киткәндә юлда укырга дип алган китаплар да катыргы чемоданнарда ята би-рәләр. Ел буге лекцияләр тыңлап, имтиханнар биреп, шактый ялыккан егетләр ишек янына өелгәннәр дә саф-саф булып артка йөгерүче төз наратларны, тирән ярлы инешләр, су-сыз чокырлар аша салынган тимер күперләре карап бара-

лар; һәрбер юк-барны сылтау итеп, кызу бәхәс ачалар. Поезд, урман аланнарындагы кечкенә разъездларга туктап, каршы килүче составларны көткән арада, сары, зәңгәр майкалар, юка сатин чалбарлар кигән студентлар, вагоннардан төшөп, юл читенә сибеләләр. Кызлар ашыга-ашыга чәчәк жый, егетләр туп уйнарга тотына. Якындарак елга яки буа-фәлән туры килсә, бер дә икеләнмичә суга чумалар.

Менә паровоз сузып-сузып кычкырта башлый. Егетләр чалбарларын сөйрәп йөгәрәләр. Ләкин йөгәрүнең барыбер файдасы юклыгын күргәч, ерагая барган поезд артыннан йодрык күрсәтәләр дә, «беткән баш беткән» дигән кебек, яңадан су коенырга китәләр. Тик берничә станцияне үткәч кенә, тиз йөрүче поездларның тамбурларына, вагон алларына басып, безне куып житәләр. Без аларны күңелле шау-шу белән каршы алабыз.

- Әй, дус кеше, бассейнның төбө такырмы?
- Валя, ничә бака тоттың?
- Чалбарың кая, Юн Хо?

Химия-технология институтында укучы вьетнам малае Юн Хоның бу сүзләргә исе китми. Ул яшел вагондагы бер проводник кызга гашыйк булуы турында сөйләргә тотына. «Чалбар су буенда калмаган булса, бөтенләй танышып китә идем», – дип ышандырырга тырыша.

Усалрак малайлар:

– Танышу өчен чалбар нигә кирәк ул... Әй Юн Хо, Юн Хо!.. – дип көләләр.

Көн шулай күнелле узды. Кояш Мәскәү ягындагы куе урманнар артына кереп калды. Яшел дулкыннар йөгәрешүдән туктадылар. Кырлар өстенә күксел томан жәелде.

Безнең егетләр, чемоданнарын өстәл итеп, ашарга утырдылар. Көлешүләр, кызу бәхәсләр «өстәл артында» да тынмады. Юра исемле Мәскәү егете үзбәк малае Әзизнең чәй яратуыннан көлеп алды. Әзиз, үзенә чынаягын алтынчы тапкыр чәй белән тутырып куйгач, чиккән түбәтәен арткарак чөеп, аякларын бөкләп утырды да, тамагын кыра-кыра, Үзбәкстан чәйханәләрен мактап китте. Шулвакыт икенче курс студенты Мөхәммәт, юл буендагы чакрым баганасына күрсәтеп, Кавказ акценты белән кычкырып жибәрде:

– Карагыз, кара!.. Нинди зур беркут!

Юра ашап утырган жиреннән сикереп торды да бөркеткә зур гына икмәк кисәге тондырды.

Чирәм жирләргә безнең житәкчебез булып баручы карт доцент Водолагин әллә нинди эрнүле тавыш белән:

– Их син! – дип куйды.

Мәскәү егете аның нигә шулай борчылганын аңламады, күрәсен.

– Промахнулся, Михаил Александрович, – диде ул, – тидерә алмадым. Бераз унгарак төзәгәнмен.

Шуннан соң карт доцент бер сүз дә әйтмәде, «начар, бик начар!» дигән кебек, башын гына чайкап куйды. Аның ни өчен шулай эрнегәнән мин яхшы аңладым... Дөнъяның әчесен-төчесен күп татыган кеше ул. Гражданнар сугышы

елларында утны-суны кичкән. Продразвёрстка көннәрендә, ачлыктан жәфа чигүче эшчеләр өчен икмәк эзләп, кулак подвалларын актарып йөргән. Ватан сугышы елларында партиянең Сталинград өлкә комитеты секретаре булган. Эңә шул бик гамьсез генә ыргыткан икмәк кисәге зурлыгындагы икмәкне унлап сугышчының бүлеп ашаганын күргән ул. Юк, күреп кенә калмагандыр. Бик нык әрнеп әйтте бит... Үзенең соңгы кабымын бүлеп, ачтан шешенгән сабыйларга биргәнә дә булгандыр. Ә менә хәзер безне – гамьсез- вафасыз яшь-ләрне – чирәм жирләргә алып бара. Кемнәрнендер маңгай тире белән сугарып үстергән икмәген жыешырга...

Икенче көнне кичкә таба без Татарстан жирләренә килеп кердек. Рус, украин, үзбәк, корей һәм башка милләт егетләре мине урап алдылар да төрле яклап сораулар яудыра башладылар:

- Абдул, Идел аша бу яңа күпер кайчан салынды?
- Бу нинди авыл?
- Казанда нинди институтлар бар?

Мин артык кыстатып тормадым. Идел күпере турында да, Зеленодольск шәһәренең яшел урамнары турында да, данлыклы университет турында да горурланып сөйләдем. Туган жиремнең киң елгаларын да, тулып аккан чишмәләрен дә, безне сәламләп озатучы зәңгәр урманнарын да мактадым. Ник мактамаска?! Шушы урманнар юкәсеннән үргән чабатаны киеп үстем лә мин...

Аннан соң миннән берәр татар жырын жырлавымны үтен-

деләр. Мин икене жырладым. «Кара урман» ны да, «Сагыну» ны да бик яратып тыңладылар иптәшләр.

Кичке офык алсулыгы сүрелеп, күктә йолдызлар кабына башлагач, без тагын Михаил Александрович тирәсенә жыелдык. Бүген дә берәр бик кызыклы яки бик гыйбрәтле вакыйга турында сөйләр дип көткән идек, ләкин алай булмады. Ул чәй эчкәндә тирләп киткән пеләш башын яулык белән сөртеп алды да ягымлы калын тавыш белән үзе яраткан жырны сузып жибәрде:

Наверх вы, товарищи, все по местам,
Последний парад наступает.

Без жырны шунда ук күтәреп алдык:

Врагу не сдаётся наш гордый «Варяг»,
Пощады никто не желает.

Батыр көрәшчеләр турындагы жыр бер вагонга гына сыеп калмады. Ул иң элек химия-технология институты студентлары вагонына, аннан соң Сокольники районы кызларына барып житте һәм, тагын да алгарак күчә-күчә, бөтен эшелонга таралды. Соңгы юлларны Енисей буендагы чирәм жирләргә китеп баручы сигез йөз студент бер булып кабатлады:

Лишь волны морские прославят во век
Геройскую гибель «Варяга».

Төн урталары узганчы жырладык. «Варяг» артыннан «Партизан Железняк», аннан соң «Катюша»... Карт коммунист башлап жибэргән жыр шулай бертуктаусыз дәвам итте.

Жиде көн, жиде төн юлда булдык. Безнең жырларны Урал таулары да, Көнбатыш Себернең хисапсыз күп күлләре дә кабатлап калдылар.

Ерак сопкалар

Борын-борын заманда Саян һәм Алтай таулары башланып китә торган кинҗ далада Енисей батыр яшәгән, имеш. Анын көче һәм батырлыгы турында жырлар жырланган, әкиятләр сөйләнгән. Шул әкиятләрнең берсе, телдән-телләргә күчеп, безнең көннәргә дә килеп житкән.

Көннәрдән бер көнне төньяктан усал дингез патшасы килеп чыккан. Ул Себер халыкларын жыйган да: «Бүгеннән соң миңа кояш нурыннан ясак түләрсез. Минем рөхсәтемнән башка беркем дә кояш яктысыннан файдаланмасын», – дигән. И кайгырганнар, и кайгырганнар Себер халыклары. Ләкин боз йөрәкле төньяк патшасының күңелен кайнар күз яшьләре йомшарта алмаган.

Тора-бара бу кайгылы хәбәр Енисей батырга да ирешкән. Шуннан соң әй ярсыган, әй дулаган Енисей! Ярларыннан ташып чыккан. Биек-биек тау башларына кадәр күтәрелгән. Үтә алмаслык калын кара урманнарны актара-актара, явыз патшага каршы яуга киткән. Патша Енисей батырның барыр юлына боз таулары яудыра башлаган. Енисей чигенгән. Ләкин бу чигенү батырның бары тик хәйләсе булган икән. Енисей, көч жыеп, әллә кайдан, ерактан ук йөгереп килгән дә дөнья жимертерлек көч белән боз тавына китереп бәргән. Зур-зур кыяларны куптарып, жиде кат күк аша жиде дингез артына ыргыткан.

Бу хэллэрне Байкал бабай кызы Ангара күрөп торган. Ул Енисейга гашыйк булган. Ләкин усал карт Байкал кызы Ангараны көн-төн саклаган. Аңа далага чыгып жыр-лар жырларга да, кыяларга менеп яшъ батырны сагынып еларга да рөхсәт итмәгән. Тик дала жыллөре генә гашыйклар арасында сәлам йөрткәннәр.

Түзөп-түзөп торган да Ангара ахырда түземенен чигенә житкән. Бик матур бер айлы кичтә, Байкал бабай гамьсез генә йоклаган вакытта чыккан да качкан. Байкал, йокысыннан уянып, кызы артыннан куа чыккан. Куып житә алмагач, таш кыяны куптарып, Ангараның барыр юлына ыргыткан. Ләкин кайнар мэхэббәтне бернинди киртәләр дә туктата алмаган. Ангара юлындагы кыяларны ярсый-ярсый сикереп үткән дә Енисей батырның кочагына барып сыенган.

Без энә шул матур легендада сөйләнгән Енисей елгасы арыннан утыз чакрымнар ераклыкта урнашкан XX партсъезд исемендәге совхозга килеп төштөк. Машиналар совхозның уникаль бригадасына – Тергеш исеми кечкенә посёлокка килеп туктадылар. Михаил Александрович шофёр кабинасыннан чыкты да кунакларны кабул итеп торучы кешегә рапорт бирде:

– Москва, Горький исемендәге әдәбият институты...

Аннан соң ул, безгә борылып, хәйләкәр генә күз кысты:

– Егерме биш бөркет, бер карт чыпчык.

Вельвет толстовкалы кеше, Михаил Александровичның кулын кыса-кыса, көр тавыш белән көлеп жибәрде:

– Күпнө күргән карт чыпчык яшь бөркет белән бер. Шатланып кабул итәбез.

Тиздән химиклар да килеп житте. Биек сопканың итәгенә урнашкан кечкенә дала посёлогы бердән жанланып китте. Биш минут та үтмәгәндер, студентлар, житез кырмыскалар кебек, Тергешның барлык почмакларына таралып өлгерделәр. Эзиз, ялтыравыклы чәйнеген тотып, суга йөгерде. Бер төркем егетләр якындагы сопкага юл тоттылар. Мин дә аларга кушылдым.

Хакасия тауларының бик сәер сыйфатлары бар икән. Дала тигезлегеннән караганда, алар кул сузымы гына ераклыкта булып күренәләр. Ләкин бара башласаң, ай-һай!.. Сэгатьләр, хәтта көннәр буге бара-бара йөдәп бетәсең. Алар: «Әйдә, кил, кил! Берәр вакыт житәрсен», – дигән кебек, очлы түбәләрен былытларга сузып, горур гына басып тора бирәләр.

Элеге сопка да безне алдады. Тергештан караганда берике генә чакрымда күренгән тау итәге шактый ерак булып чыкты. Сэгать ярым чамасы бардык, ә сопканың якынаерга бер дә исәбе юк иде әле. Кайберәүләр икеләнә башладылар. Иң элек Панкратов белән Харабаров туктады.

Институтта бу егетләрнең сәер дуслыгыннан көләләр. Алар ярты гына сэгатькә дә бер-береннән аеры тора алмый. Лекцияләргә дә, театр, киноларга да бергә йөриләр. Нинди дә булса эш белән берәвен директор чакырса, аның кабинетына бергәләп барып керәләр. Дөрестерме-юктырмы, «икесе бер үк кызны озатып йөри икән» дигән сүз дә бар иде.

Ләкин никадәр генә дус булмасыннар, аларның бер генә көнө дә бәрелешсез үтми. Һәр көнне төшкә аштан соң бик каты ачуланышып, хәтта чәкәшәп үк алалар. Ләкин, гадәттә, бу бәрелешнең сәбәбен беркем дә белми кала.

Менә бүген дә алар жай гына барган жирдән элэгешәп киттеләр. Панкратовның кәефе юк иде, күрәсәң, бәхәснә озакка сузмады. Башын кырын салып, тауның ераклыгын чамалагандай, берәз карап торды да кулын селтәп кире борылды. Харабаровның кайтасы килми иде әле. Ул дустан чакырып кычкыра башлады. Ләкин тегесенә күнмәсләгән сизгәч, бик әче сүгенә-сүгенә, аның артыннан китте. Озакламый Юра да тайды.

Без юлыбызны дәвам иттек. Хакас даласы безне үзенә көтелмәгән яңалыклары белән гажәпләндерә барды.

Менә каршыдан гына йомран йөгереп үтә. Ул, ерак та китми, туктап арт аякларына утыра да «тот мине, тот» дигәндәй сызгыргалый башлый. Әкрән генә якынлашасың... Менә килеп життем генә дисәң, йомран ялт итеп оясына кереп китә. Бер минуттан ул тагын күренә. Ләкин бу юлы жир өстенә чыкмый. Өненнән түгәрәк башын гына күрсәтеп, «тоттыңмы?!» дип, сине үртәгәндәй, хәйләкәр генә карап тора башлый.

Берәз китәргә дә өлгөрмисәң, тау битендәге каенлык эченнән кыр кәжәсә сикереп чыга. Ул, кешеләрне сизеп, күкрәге белән ниндидер киртәгә бәрелгәндәй, шып туктап кала. Бер, ике, өч... Менә кәжә, озын нәзек аяклары белән сиртмә-

гә баскандай сикерә-сикерә, ук кебек атылып чаба башлый, «әһ» дигәнче күздән дә югала... Аяк астыннан гына урман тавыгы фырылдап күтәрелә. Әллә кайда биектә-биектә – болытлар астында очып йөргән карчыга кинәт кенә түбәнгә – куаклар арасына атыла. Берничә секундтан ул, үткер тырнакларына ниндидер кошчыкны эләктереп, яңадан күтәрелә. Кешеләрнең ачуланып кычкырулары карчыгага бер йогынты да ясамый. Ул кыя ташына барып куна да үзенең көчсез корбанын ботарлый башлый...

Карчыгаларга, бөркетләргә таш атып, очраган һәр йомран артыннан куып, көн узганын сизми дә калганбыз. Без тау итәгенә килеп житүгә, кояш нәкъ шул сопка артына ук кереп югалды. Теләсәң-теләмәсәң дә, кире борылырга туры килде.

Без үзебез урнашкан такта баракка кайтып кергәндә, баягы толстовкалы абый безнең егетләр белән сөйләшеп утыра иде. Ул уникалче бригада управляющие Беленков булып чыкты.

– Революциягә кадәр бу жирләргә агалы-энеле Сукиннар хужа булган, – дип дәвам итте ул сүзен. – Унбиш мең баш атлары, көтү-көтү булып, далада йөргән. Унбиш мең дип, чама белән генә әйтәләр. Күпме икәнән байлар үзләре дә белмәгән. Бер сүз белән әйткәндә, Енисей буендагы бөтен байлык аларныкы булган. – Беленков, кулындагы тәмәкесен сүндереп, төпчеген ачык калдырылган ишектән тышка ыргытты да тагын сөйләп китте: – Комсызлык баеткан, чиксез байлык байны тагын да комсызрак иткән. Өлкән Сукинның

яшь кенә бер хакас егетен суктырып үтергәне хақында сөйлиләр. Ял иткәндә, аның янына сөйгән кызы килгәләп йөргән. Шулай беркөнне егет белән кыз учак ягып утырган вакытта, көтүлектә Сукин үзе килеп чыккан... Кызы бик матур булган, имеш. Исерек Сукинның күзе төшкән. Тарантасына утыртып, үзе белән алып китәргә чамалаган. Шунда егет сикереп торган да байга берне кундырган. Тегесе никадәр генә таза булмасын, дала уртасында берьялгызы көтүче белән тартышырга кыймаган. Тарантасына утырып сыпырту ягын караган.

Үч алу өчен сылтау тиз табылган. Сукин тау буенда бүреләрдән калган ат үләксәсен күргән дә көтүчене үзенчә хөкем иткән. Иң элек егетнең күз алдында сөйгән кызын этләрдән талаткан. «Минем атны бүреләр ашаганда карап торгансың, инде бичәнне этләр ашаганны кара», – дип мыскыллап көлгән. Аннан соң егетнең үзен суктырган. Егет камчы астында үлгән, кыз акылдан язган...

Беленков янына жыелган егетләр тирән сулап куйдылар. Бу кояшлы далада кайчандыр шундый канлы эшләр булуына ышанасы да килми иде.

– Революция елларында кече Сукин Франциягә качкан, – дип дәвам итте Беленков, берәз тынып торганнан соң. – Эабыйсын үзенә ялчылары тотып утка салганнар... Унсигезенче елларда бу тирәләрдә бик зур ат заводлары оештырылган булган. Соңга таба аларны Байкал буенарак күчергәннәр. Э менә өч ел элек совхоз төзелде. Хәзер безнең 47 мең

гектар чэчүлек жиребез бар.

– Кырык жиде мен? – дип гажэплэнep сорады Мөхәм-мэт. – Э ничек өлгepэсез соң ул кадр жирне эшкэртepгэ?

– Техника коткара, – диде Беленков. – Күргәнсездер, бер бригадада гына никадэр машина. Безнең басуларда ике йөз комбайн эшли. Уен түгел! Тик менэ эшче куллар житми. Ярый жэен студентлар килэ. Тик сез бит вакытлы кешелэр. Укуыгыз башландымы – сезне тотып калып булмый.

– Э совхозның үз кешелэре?

– Үз кешелэреме? Һм... Үз кешелэре, дисез?..

Беленков бу сорауга ни өчендер тулы жавап бирмэде. «Ярар, үзегез күрерсез эле» дигән кебек, кулын селтэде дә урыныннан кузгалды.

– Ярар, егетлэр, юлдан соң бераз ял итеп алыгыз. Себер белән дуслашыгыз. Игеннэр яшел эле. Бер-ике атнасыз уракка төшөп булмас.

Беленков чыгып киткэч, егетлэр шаулаша башладылар:

– Нəрсə, əллə ике атна бue эт сугарырга кушамы ул?

– Йомран куарга дип килмəдек.

– Ул гаепле түгел. Ни өчен иртə озатканнар?

– Мəскəүдə нəрсə караганнар?

Шулвакыт баракның караңгы почмагыннан Юраның ачулы тавышы ишетелде:

– Кемнең кулы кычыта – иртəгə үк эшли башласын. Миңа болай да начар түгел.

Ана жавап бирүче булмады. Егетлэр, «жүлэр сүзгə жавап

юк» дигэндэй, такта сэкелэргэ менеп, берэм-берэм йокыга
яттылар.

Якташ

«Себер» дигән сүз ни өчендер минем күз алдына жан өшеткеч шомлы жыллар генә улап торган шәрә бушлыкны китереп бастыра иде. Үзем килеп күргәч, бу якларның матурлыгына, табигатьнең байлыгына исем китте. Аулым дисәң, кыргый жәнлеге, тотыйм дисәң, елгасында балыгы күп. Каен аралаш тәбәнәк куаклыкта кура жиләге пешә. Тау битендәге аланнарда бил тиңентен зәңгәр чәчәкле сусыл үлән үсә. Печән чапканда, бөрлегән суыннан чалгы кызара. Ә сопка түбәсенә менеп карасаң, алдында күз күреме житмәслек киңлек ачыла. Ирексездән: «Ай-һай! Кайда икән бу яшел дингезнең ярлары?!» – дип куясың. Кай ягына карасаң да – дулкын, дулкын, дулкын!.. Ничек кенә сөрөп, ничек кенә чәчеп бетергәннәр ул бодайны! Киң булып, иркен булып дулкынлана... Бодай басуы гына түгел, күңел дә дулкынлана, шулай иркен булып, рәхәт итеп дулкынлана. Болытлардан төшкән сыек күлэгәләр сопка итәгенә ятып шуышалар. Әллә кайда биектә бөркет очып йөри. Кызыл түшле миләш чыпчыгы, куркыныч барлыгын сизеп, яфрак астына поса...

Мин, дала сулышына колак салып, бу матур күренешкә сокланып, тау түбәсендә бик озак басып торганнан соң, каенлы жалпыдан¹ төшөп, киң юлга чыктым. Озак та үтмәде,

¹ Жалпы (диал.) – түбән жир, иңкү жир. (Астөшермәдәге сүзләр мөхәррир тарафыннан куелды.)

юл борылышында йөк машинасы күренде. Минем янга килеп житәрәк, шофёр кабинадан башын тыгып кычкырды:

– Центральныйгамы?

Болай гына, буш вакытымда тирә-якларны күреп кайтыйм дип кенә чыккан идем. Машина килеп туктагач, бер дә икеләнеп тормадым, шофёр янына кабинага кереп утырдым.

Шофёр жирәнрәк чәчле, ач яңаклы, юкарак кына егет иде. Сөйләшеп бара торгач:

– Кайсы якныкы? – дип сорады ул миннән.

– Татарстаннан, Минзәлә районыннан.

Егетнең йөзе балкып китте. Әллә нинди шатлыклы хәбәр ишеткәндәй кычкырып ук жибәрде:

– Кит аннан! Якташлар бит без, алайса! Э мин – Алексеев Николай... Коля.

Без танышып киттек. Машинаны такыр юлга чыгаргач, Коля мине сораулар белән күмеп ташлады. Тик иркенләп сөйләшергә вакыт булмады, машина совхоз конторасы алдына килеп туктады. Кабинадан төшкәч, Николай мине беләгемнән алды да жилтерәтеп урам уртасына чыгарды.

– Минем өйне табу кыен түгел. Энә күрәсеңме? Ике катлы таш йорт яныннан... Түгел, түгел. Анысы мәктәп аның. Син сулгарак кара. Яңа салына торган водокачка... Аннан уңга борыласың. Бер тыкрык үтәсең дә аннан сулга, чәйханәне үткәч, тагын уңга...

Бу хисапсыз «уңга-сулга» лар Николайның үзенә дә кы-

зык тоелды, күрәсең. Ул, минем жылкәгә сугып, рәхәтләнеп көлөп жибәрде.

– Күренеп үк тора, – дип дәвам итте ул аннан соң. – Энә чүлмәк түбәле яңа йорт.

Мин ул күрсәткән якта чүлмәк түбәле бик күп яңа йортлар күрдем. Шактый озак аңлаткач кына, берәз төшенгәндәй булдым.

Ләкин кичен ул йортны табу бик җиңел булмады. Һәркайда яңа йортлар, кибетләр, чәйханәләр... Өч ел элек бу урында тавык алачыгы кадәр биш-алты гына йорт булган дип кем әйтер!

Хәзер бу совхозда электростанция, урта мәктәп, зур больница... Бер сүз белән әйткәндә, Енисей буенда яңа шәһәр туып килә...

Мин килеп кергәндә, өйдә Николай үзе генә утыра иде. Каршы ук йөгереп килде. Без утырып, иркенләп сөйләшеп киттек.

– Чаллыда да, Минзәләдә дә булганым бар, – диде Николай. – Мин үзем Алабугадан бит. Анда булганың бармы? Матур бит безнең яклар!

Николай үзенең бала чакларын, ыштаны белән вак балык сөзеп йөргәннәрен сөйләп китте. Сөйләгәндә йә көлөп жибәрә, йә моңсуланып кала. Күзләре үк әйтеп тора: сагынган егет, бик сагынган туган якларын...

– Кунакка кайтырга исәбең юкмы? – дип сорыйм.

– Кайтам. Урып-жыюны бетерү белән кайтам. Бик озак

бит инде. 1950 елда армиягә киттем. Аннан соң Сталинск шәһәрәндә авыл хужалыгын механикалаштыру мәктәбендә укыдым. 1955 елда бирегә килеп эшли башладым. Комбайнчы идем. Шофёрлар житмәгәч, машинага күчтем. Өйләндем. Надя шушы крайныкы. Комсомол путёвкасы белән килде. Малай үстөрөп ятабыз.

Мин өй эченә күз йөртөп чыгам. Кечерәк кенә бүлмә. Ике карават, көзгә, гардероб... Зур-зур ике тәрәзәгә чөлтәр пәрдәләр эленгән. Җиһаз бик гади булса да, бүлмәдәге җыйнаклык, чисталык хезмәт сөючән хатын-кыз кулы турында сөйли.

– Тора-бара хужалык сыман нәрсә дә булдырдык, – дип дәвам итә якташ. – Ике баш дунгыз бар. Кош-корт байтак. Узган ел сыер алдык...

– Хезмәт авыр түгелме соң?

– Бер авырлыгы да булмаса, хезмәт буламыни ул! – ди Николай. – Билгеле, хәзер җиңелрәк. Килгән елларда бик кыен булды. Беренче кышны палаткада уздырдык. Суыгы дисәң, монда ул илле градуска житә. Менә бит ничек... Кайберәүләр түзмәде, тәртәнә кире бордылар...

Без шактый озак сөйләштек. Сүз артыннан сүз чыга торды. Ләкин миңа китәргә вакыт иде.

Инде чыгарга җыенып урыннан кузгалгач, улы Витяны күтәрөп, Николайның хатыны кайтып керде. Николай мине Надя белән таныштырды да, улын үзенә алып, минем янга килде.

– Күр эле, брат! Менэ нинди батыр бүлэк итте миңа энисе, – диде ул, елмаеп.

Николай мине озата чыкты.

– Кара эле, якташ, – диде ул, мине баскычта туктатып. – Алабуга якларына барып чыксаң, безгэ керергэ тырыш эле. Эни бар, туганнар бар минем анда. Улыгызны күрдем, диген. Эйбэт яши, диген. Сөйлэ минем тормышны. Кунакка кайта, диген...

Тергешка кайткач, мин бик озак йоклый алмыйча уйла-нып яттым...

Кеше иксез-чиксез Ватанны тоташтан күз алдына китерэ алмый. Аның күңелендэ үзе туып үскән бер тирәлек, ул тирәлекнең дә аерым бер урманы, яланы, чишмәсе, йә булмаса, тар гына бер авыл инеше яши. Кеше, кайларда гына йөрсә дә, шул кечкенә инешне оныта алмый, аны өзелеп сагына, аны яклап утка да, суга да керергә эзер тора.

Алабуга егетенең дә үз инеше бар. Озын поход юллары үткәндә дә, кулына корал тотып сакта торганда да онытмаган ул бу инешне. Салкын Енисей кышында палаткада төн уздырганда, күнел жылысы итеп саклаган ул аны. Һәм Николай авырлыктардан качып китмәгән... Ул орден да алмаган, аның исеме газета битләрен дә бизәмәгән. Ләкин ул бирегә дан эзләп тә, жиңел тормыш эзләп тә килмәгән бит...

Бер кабым икмәк

Себер үзенен капризларын да күрсәтә башлады. Тергеш урамнарыннан малай чакта без «жен туге» дип йөрткән тузан өөрмәләре бөтерелеп узды. Сопкалар артыннан кап-кара болыт килеп чыкты да күкрәүсез-нисез генә бөтен дала өстен каплап алды. Коеп яуган яңгыр безне көн буе такта барактан чыгармады.

Егетләр озын көнне төрлесе төрле эш белән уздырдылар. Кайберәүләр, сәкегә сузылып яткан килеш, ижат газабына чумдылар; кайберәүләр, чемодан өстен шапылдата-шапылдата, домино уйнарга керештеләр. Әзиз туктаусыз чәй эчте. Юра башын да күтәрми йоклады. Кемдер үзебез белән алып килгән «Турист» радиоалгычын көйләп жибәрде. Ярым караңгы баракта дикторның ягымлы тавышы ишетелде:

– Мәскәү сөйли. Хәерле иртә, иптәшләр!

Шулвакыт ачып куелган ишектән икенче тавыш ишетелде:

– Хәерле кич, яшь бөркетләр!

Без барыбыз да көлеп жибәрдек. Менә сиңа «хәерле иртә»! Мәскәү яңа гына йокыдан уяна, ә биредә бөтенләй үк кич булмаса да, төш авышкан. Мондый зур вакыт аермасына күнекмәгән булганга, иске танышыбыз Беленковның «хәерле кич» дип сәламләве безгә бик кызык тоелды.

Баштанаяк яңгырга чыланган Беленков, кирза итегенә ябышкан үзле балчыкны кырып, баракка керде. Ул Михаил

Александровичка кул бирде дә, бернинди кереш сүз-фәлән әйтеп тормыйча, безгә мөрәжәгать итте:

– Сезде төзелешкә куярга телибез, егетләр, шуңа ничек карыйсыз?

Башта сорауга җавап бирүче булмады. Берәздән соң гына ризасызлык тавышлары ишетелә башлады:

– Без урып-жыюга килдек!

– Ни өчен алдап жибәрделәр?

– Химикларны алыгыз!

Беленков тыныч кына тыңлап тора алмады. Ул безне ишек янына чакырды.

– Әнә карагыз, – диде ул, сопка итәгенә күрсәтеп. – Карагыз, кара... Күрәсезме?

– Нәрсә бар? Сарык көтүеннән башка бернәрсә дә күрмибез, – диештеләр егетләр.

– Әһә! Сарыкларны күрәсезме? Нәкъ шуларны күрсәтергә теләгән дә идем мин сезгә.

Беленков Михаил Александрович янына килеп утырды да, «тизрәк аңлатып бирим» дигән кебек, ашыга-ашыга сөйли башлады:

– Биш мең баш хайван. Ә сарайлар мең ярым башны да сыйдырмый. Нинди продукт көтәргә мөмкин? Әле хәзер ярый, яңгыры булса да, салкын түгел. Ә көз җиткәч нәрсә эшләргә?

Безнең егетләр тынып калдылар. Беленков, берәз тынычлана төшеп, сүзен дәвам итте:

– Без совхоз директоры белән дә, парторг белән дә сөйләштек. Алар миңа химиклардан кырык кеше бирәләр иде. Тик алар бик яшьләр икән. Иң өлкән дигәнәнә унсигез-унтугыз яшь. Мин үзем сорадым. Егерме биш кеше булса да житәр, литераторларны бирегез, – дидем.

Авыр хәлне тиз төшенепме, шулай зур ышаныч күрсәтеп күнелне күтәргәнгәме, Беленковка яңадан каршы сүз әйтүче булмады.

Икенче көнне без, өстәл өсте кебек тигез яланга – төзелеш урынына күчеп, палатка кордык. Такталардан кухня ясадык, ашау-эчү әйберләрен саклау өчен подвал сыман нәрсә әмәлләдек. Шулай итеп, Тергештан ике чакрым чамасы ераклыкта күнелле генә лагерь барлыкка килде.

Юра эштә үзен сынатты. Без багана утырту өчен икешәр чокыр казыган арада, ул көчкә-көчкә берне төгәлләде. Чокырын тиешле киңлектә итеп башлаган булса да, төпкә таба бөтенләй тарайтып китергән иде. Михаил Александрович аңа эшен төзәтеп эшләргә кушкач, көрәген ачу белән котлован төбенә бәрде дә палаткага кайтып китте.

Кичен без эштән арып-талып кайтканда, Юра өстәл артында аш килгәнән көтеп утыра иде. Егетләр аның белән сөйләшмәделәр. Тик Витя гына, жаен китергән булып, аңа төрттереп куйды:

– Минем «Метрополь» ресторанында да мондый тәмле ашны ашаганым юк иде, – диде ул, үзалдына сөйләгән кебек итеп, – эштән соң аш тәмле була икән...

Дөгө өйрәсе ашап, кайнар чэй эчеп алгач, арган буынар язылгандай булды. Кичке офык сүрелгәч, палаткадан берәз читтәрәк зур учак ягып жибәрдек. Үзебез тирәли тезелеп утырдык та кичне жыр белән уздырдык... Юра яңа көй башлаган иде дә, егетләр, бердәм булып, бөтенләй башка жыр күтәрәп алдылар. Янәсе, без синең жырны теләмибез, теләсәң, үзең безгә кушыл...

Чыннан да, Юра кушылмый кала алмады. Икенче көнне безнең белән бергә эшкә чыкты. Баштарак кешедән калыша-калыша эшләсә дә, берничә көннән башкалар белән бер аякка басты.

Тиздән котлован казылып бетте. Бульдозерчы егет, кабина ишеген ачып, безгә хәерле көн теләде дә машинасын Тергеш ягына юнәлтте. Жир эшләре башланып китте. Билгеле, эш шома гына бармады. Безнең арада кулына көрәкне беренче тапкыр алучы егетләр дә бар иде. Аларга бигрәк кыенга туры килде. Башкаларыбыз өчен дә җиңел булмады. Котлован төбөндәге коры кызыл балчыкның кирпеч кебек каты булуы өстенә кояшның рәхимсез кыздыруы бик тиз йончытты. Төш вакытына таба баш авырта, бил сызлый башлады. Шуңа күрә Белланың ашка чакырып яулык болгаганын күргәч, барыбыз да иркен сулап куйдык...

Төзелештә эшнән иң авыры стена салуга күчкәч башланды. Тау буендагы карьерлар белән лагерь арасында туктаусыз йөрәп торучы машиналар төзелеш мәйданын таш белән күмеп ташладылар. Ләкин безнең стена бик акрын күтәрелде.

Кирпеч булса бер хэл иде, берсе өстенә икенчесен жайлап кына сала барыр идең. Э болай нәрсә?! Жирдән казып чыгарылган ташларның бернинди дә геометрик формасы юк. Инде жайлап кына урнаштырыйм дисәң, йә ике арасы, ачуым килмәгәе, сарык бәрәне чыгып йөрерлек куыш булып кала, йә плитәнең бер башы крокодил борыны кебек күтәрелеп куя. Жаен китерергә тырышып, алай борасың, болай борасың... Шул килеш калдырып китсәң, икенче рәтне салып килгәндә, жаен таба алмыйча жаның чыга. Өемнән таш алып килгәнче, кызыл балчык измәсе кибең өлгөрә.

Егетләр, тиргә батып, тавыш-тынсыз эшлиләр. Тик Виктор гына көн буе буйсынмас ташлар белән эрләшә. Менә ул өстәл зурлыгындагы яссы плитәне бик уңайсыз күтәрәп ала. Ташның пычак йөзә кебек үткер кыры аның бармакларына батып керә. Моңың өчен «гаепле» ташка тиешле жәза бирелә. Виктор аны ачу белән жиргә бәрә дә чүкәч белән тукмакый башый. Билгеле, ташка бернәрсә дә түгел, тик бармак кына тагын да ныграк авырта.

Харабаров белән Панкратов та гадәттәге чәкәләшүләрен оныттылар. Башкалар кебек үк алар да, кичке ашны ашау белән үк, кая ауганнарын да белмичә йокыга китәләр...

Иртән уянганда (дөрөсрәге, Михаил Александрович сөйрәп торгызганда), кул бармаклары, яртылаш бөгелгән килеш, коры агач ботагыдай катып калган була. Аларны язып та, артык бөгеп тә булмый. Тырышып-тырышып кыймылдата башласаң, әрнүенә түзә алмыйча кычырып жибәргәннене

үзең дә сизми каласың. Соңга таба гына бер жәе табылды. «Жылы суга тыгып торсаң, бармаклар йомшара икән», – диделәр. Шуннан соң һәр көн Белла, без торуга, кулларны жөбетү өчен, жылы су әзерләп куя торган булды...

Бу авыр хезмәт безнең коллективта дуслыкны ныгытты. Инде Юра да башкалар белән тигез хокук алып өлгерде. Үзөбзгә тапшырылган сарайның беренче стенаһы салынып беткән көнне Юрага карата туган ихтирамым тагын да артты.

Ул көнне кичен иптәшләр Тергешка кино карарга киткәннәр иде. Палаткада Юра белән икәү генә калдык. Юра нишләптер ашарга азактан гына утырган иде. Ул жай гына ашаган жиреннән кашыгын куйды да өстәл аһтына кереп китте.

– Нәрсә югалттың, Юра? – дип сорадым мин аңардан.

– Да вот... хлеб... – дип мыгырданды ул борын эченнән генә, – хлеб уронил.

Бераздан ул, жир идәндә тузанга буялган бер кабымлык икмәк кисәге тотып, мүкәләп чыкты. Икмәкне кая куярга белмичә бераз аптырап торгач, өргәләп-кыргалап тузанлы валчыкларны койгандай итте дә кабып жибәрде. Аннары өстәлдәге валчыкларны Әзизнең таш чынаягына сыпырып, сак кына читкәрәк этәрде.

Төньяк балкышы

Тора-бара эшнең жае табыла төште. Авыр ташлар, карышмый-нитмичә, жайланып ята башладылар. Эш арасында шаян сүзлэргә, уен-көлкегә дә вакыт табылгалап торды. Кичләрэн безгә урып-жыюда эшләүче химиклар килгәләп йөри торган булдылар. Дөрес, бу якынлык кинәт кенә башланып китмәде. Баштарак алар, берәз масаеп, бездән көлеп, жырлап та йөрделәр. Безнекеләр, силикат факультетында укучыларга атап, бер егетнең пыяла чүлмәккә гашыйк булуы турында шактый борычлы шигыр яздылар. Аннан соң кирәксә-кирәкмәсә дә тыз-быз йөгөргәләп йөрөргә яратучы Буся исемле кызга «Автобуса» дигән исем тагылды. Химиклар да жавапсыз калмадылар. Безнең Әзизгә, шулай ук машина маркасына охшатып, «АЗИС» дип исем бирделәр. Ләкин бу төрткөләшүләр тора-бара дусларча шаяруга гына әйләнеп калды. Безнең берничә егет силикатчы кызлар белән ныклап ук дуслаштылар. Бу дуслык ике яктан да «әдәбиятның химиягә якынлыгы» дип йөртелә башлады. Бер шимбә көнне, бу якынлыкка багышлап, күңелле генә кичә дә уздырып алдык. Ул көнне Тергеш кибете ишегенә «Советская Хакасия» газетасына кара белән язылган белдерү эленде. Анда түбәндәге сүзләр язылган иде:

Бүгөн әдипләр лагеренда
концерт.
Кич сәгать 8 дә башлана.
Төзелеш майданында,
палатка янында көтәбез.

Рәхим итеgez!

Әдәбиятның химиягә якынлығы жәмгыяте».

Эштән туктау белән, безнең лагерьда ыгы-зыгы башланды. Егетләр кичә үк юып әлгән күлмәкләрен тукмакларга, кызыл балчыкка каткан итекләрен юарга, майларга тотындылар. Көзгеләргә чират тезелде. Һәркем концертка кадәр төзәтенә алмыйча калудан курка иде. Курку урынлы булып чыкты. Химиклар билгеләнгән вакыттан иртәрәк жыела башладылар...

Менә сопкаларны караңгылык пәрдәсә каплады. Йолдызлар белән бизәлгән күк гөмбәзен урталай бүлеп, тонык кына Киек Каз Юлы сызылды... Шунда кемдер алдан әзерләп куелган коры утын өемен яндырып жибәрде. Жылы мамык сырмалар кигән кызлар-егетләр учак тирәсенә жыелдылар. Түгәрәк эченә Виктор чыгып басты. Тамашачылар, программа игълан итүне көтеп, тын калдылар. Ләкин бернинди дә программа-фәлән юк иде.

Шуңа күрә Виктор, берәз кызара төшеп:

– Мин сезгә үземнең яңа шигыремне укыйм, – диде.

Аңа гөрләтеп кул чаптылар...

Хакасия даласында рус, татар, украин, Дагстан егетләре-

нең дуслык кичәсе шулай башланып китте. Кирза итеклар кигән, кояшта янып каралган «актёрлар», берәм-берәм чыгып, шигыр укыдылар. Тамашачылар һәр чыгышны көчле алкышлар белән озаттылар. Бер иптәшнәң:

...Ә без килдек

Икмәк тәмен авыз белән түгел,

Жилкә белән татып белергә, –

дигән юллары аеруча зур уңыш казанды. Тора-бара номерлар үзләреннән-үзләре төрлеләнә башлады. Химиклар арасында гармунчы, безнекеләрдән гитара уйнаучы табылды. Чем-кара бөдрә чәчле бер егет шунда ук хор оештырып алды. «Сәхнә»гә унбишләп кеше чыгып басты. Бөдрә чәчле егетнәң дирижёрга охшатып кул селтәве белән, бердәм жыр башланып китте:

Утро красит нежным светом

Стены древнего кремля...

Ләкин тамашачылар тыныч кына тыңлап утыра алмадылар. Менә алдагы рәттән кемдер ягымлы тенор белән:

Просыпается с рассветом

Вся советская земля, –

дип хорга кушылды. Бөдрә чәчле егет учакка йөзе белән

борылып басты да барыбызга берьюлы дирижёрлык итә башлады. Сопкалар арасындагы төзелеш мәйданында ике йөз күнелдән бер булып чыккан шатлыклы жыр гөрләп күтәрелде:

Кипучая, могучая,
Никем непобедимая
Страна моя,
Москва моя,
Ты самая любимая.

Хор белән жырлап туйгач, ялгыз жырлар башланды. «Яңгырасын татар жыры Енисей буенда», – дип, мин дә чыгып жырладым. Ләкин «Урман кызы» н артык югары тон белән башлаганмын, бик авырға килде.

Шулвакыт ниндидер ягымлы хатын-кыз тавышы минем жырға кушылды:

Нинди серләр, сөйлә, әй аппагым,
Керфек очларыңнан тамалар?

Студентлар арасында миннән башка татарлар юк дип йөргән идем. Шуңа күрә, жыр бетү белән үк, тавыш килгән якка борылдым. Миннән бер-ике адым гына читтә мамык сырмасын иңенә салган, кап-кара кашлы бер кыз басып тора иде. Ул елмаеп кул сузды:

– Рауза.

Без танышып киттек.

Рауза Мәскәүдә туып үскән, ләкин туган теленнән баш тартмаган, әнисеннән бик күп татар җырлары да өйрәнгән. Кичәдән соң мин Раузаны озата барганда, ул җырлар безгә тагын кирәк булдылар...

Без дала юлы буйлап акрын гына бардык. Тергешка килеп җитәрәк, Рауза кинәт туктап калды.

– Күреgezче, – диде ул, куркынган кебек пышылдап, – күреgezче! Нәрсә бу?!

Ул күрсәткән якка борылып карагач, мин әйтеп-сөйләп бетергесез гүзәл күренеш алдында сүзсез калдым... Өч катлы салават күперенә охшаган тылсымлы көянтә үзенә бер башы белән сопка иңендәге каен урманы өстенә, икенче очы белән сопканың нәкъ түбәсенә таянган. Күкнең бу дуга белән кисеп алынган өлеше офык алсулыгына охшашлы якты алсулыкка манылган. Сопка артыннан меңнәрчә прожекторлар яктырткан кебек, күк йөзенә нур баганалары сирпелгән.

Кинәт аллы-гөлле нурлар хәрәкәткә килделәр. Сопка артындагы гигант прожекторлар күк йөзен салмак кына айкый башладылар. Менә кып-кызыл нур хәтфә яшел төскә буялды, яшел прожектор алсу нур сирпедә.

Шулвакыт баш очына, күк гөмбәзенә иң югары урынына, утлы түрләмәләр, авыр ефәк чуллар эленде...

Чү! Нәрсә булды?!

Кинәт кенә шаян жил исеп куйдымы?.. Миллион төсләргә

буялган түрлэмэлэр, авыр ефэк шөлнөң тылсымлы чуклары өкрөн генә тирбәлә башладылар...

Раузаның минем беләгемдәге кулы сизелер-сизелмәс кенә кысылып куйды. Мин борылып карадым. Аның кара күзләре зур булып ачылганнар; болай да дугаланыбрак торган кашлары тагын да өскәрәк күтәрелгәннәр; берәз калыңрак матур иреннәре, тылсымлы әкият тыңлаган баланыкы кебек, ярым ачык калганнар. Төньяк балкышының кызыл шәүләсе аның йөзөнә төшкән, күз төпләрендә озын керфекләрдән күлгәләр ясалган.

Без озак басып тордык. Серле прожекторлар сүнөп, сопка өсте тоташтан куе кызыл төскә буялып калгач кына кузгалып киттек.

Мин Раузаны озатып кайтканда, төньяк балкышының соңгы алсулыгын таң яктысы юып алган иде инде.

Икенче көнне генә белдем, безне таң калдырган әлегә табигать могжизасы Хакасия далаларында да бик сирәк күренеш икән.

Дала юллары

Без Енисей буена килеп төшкәнгә ай ярым вакыт узды. Һавада көз сулышы аңкыды. Сопка иңендәге каеннар бөдрә чуклы сары шәл бөркәнделәр. Бу якларда июль айларында да шактый салкын була торган төннәр хәзер бөтенләй усалландылар. Палаткада мамык сырмалар, бүрекләр киеп йокларга туры килә башлады. Алай да сентябрьнең салкын сулышы, якалардан, жиңнәрдән тәнгә үтеп, тәмле йокыны еш-еш кына бүлгәләде. Сентябрь урталарында үзәк өзгеч әче жилләр исә башлады. Беренче кар күренде. Төзелештә эшләр көн-нән-көн кыенлашты. Бәхеткә каршы, бу – рәхимсез Себер кышының беренче хәбәрчесе генә иде әле. Хакасиянең әче жилләре атна чамасы гына дуладылар да яңадан тындылар. Төннәр элеккечә үк салкын калса да, көндезләрен кояш жылытып торды.

Таш стеналар күзгә күренеп үсте. Без башта гаять зур сарайның бер өлешен генә төзөргә алынган идек. Әле аны да төзөп бетерә алмабыз дип куркып йөрдек. Дөрес, совхоз житәкчеләре дә Мәскәү студентларынан шуннан артыкны көтмиләр иде. Ләкин без шактый зуррак эш башкардык. Беренче кар күренгәндә, сарайның соңгы өлеше яртылаш булып килә иде инде.

«Советская Хакасия» һәм «Московский комсомолец» гәзиталарында безнең коллективны мактап мәкаләләр басыл-

ды. Совхоз директоры иптәш Попов радиодан ясаган чыгышында безгә рәхмәт белдерде. Институттан котлау телеграммасы килде.

Күңелләр тагын да күтәрелә төште. Без инде сарайны төзеп бетерүне максат итеп куйдык. Ләкин кайтыр юлга чыгарга санаулы көннәр генә калган иде. Барыбызның да нык йончыган булуына карамастан, эш көнен озынайтырга туры килде. Төш вакытындагы сәгать яримлык ял ярты сәгатькә калдырылды.

Үч иткәндәй, эшнең иң киеренке вакытында көтелмәгән кыенлыklar килеп чыкты. Студентлар арасында грипп авыруы таралды. Ул ике-өч көн эчендә бер-бер артлы унбер кешене аяктан екты. Аның өстенә янадан һава бозылды. Көннең көн буе көзгә салкын яңгыр астында эшләдек. Менә-менә соңгы рәтне салабыз дип торганда, таш бетеп китте. Беленков белән әрләшүләр дә, Михаил Александровичның совхоз конторасына шылтыратулары да файда бирмәде. Бу көннәрдә лагерьга бер генә машина да килеп җитә алмады.

Эш бөтенләй тукталды. Без өч көн буе, көзгә җилнең шомлы сызгыруын, салкын яңгырның түбә шыбырдатуын тыңлап, палаткада утырырга мәжбүр булдык. Дүртенче көнне төш вакытына таба кинәт мотор тавышы ишетелде. Киенеп тә тормастан, ишеккә ташландык. Без чыкканда, таш төягән йөк машинасы палатка алдына килеп туктаган иде инде.

Өс-баш киеме буялып беткән шофёр егет кабинадан чык-

ты да тимер ишекне шап иттереп ябып куйды. Аны күрүгә, мин үзем дә сизмәстән кычкырып жибәрдем:

– Коля! Николай!..

Без озак вакытлар аерылышып торган туганнар кебек очаклашып күрештек. Ул арада безнекеләр машинаны сырып алдылар. Әзиз чын-чыннан үз күзләрөнә ышанмагандай сорап куйды:

– Юлдаш! Это машина или самолёт?

Үз күзләре белән күрмәгән кеше Себер юлларының гадәтен белми. Бу юллар никадәр генә пычрак булмасын, кояш карады исә, бик тиз кибеп өлгөрә. Ләкин әз генә яңгыр төшкәлсә, шул ук тиз вакыт эчендә ләшпердек сазга әйләнә. Ә көзгә яңгырлар вакытында тау битләреннән машиналар түгел, жәяүле дә уза алмый.

Егетләр моны яхшы беләләр иде. Шуңа күрә Әзизнең «Самолётмы бу, машинамы?» дигән мәзәк соравыннан беркем дә көлмәде. Николай безгә ничек килүе турында сөйләп бирде. Ул безнең лагерьга, каен урманы белән сопка арасын үтеп, юлсыз даладан килгән икән. Текә сопка итәген үткәндә машина ничек капланмый калгандыр – анысын без аңлый алмадык...

Соңгы стенаның соңгы ташын салган көнне безнең лагерьда зур бәйрәм булды. Шунан гына көтеп торгандай, болытлар арасыннан кояш көлеп карады. Безнең егетләр көн буе төзелеш яныннан китә алмадылар. Шатлык шулкадәр тирән – әйтерсең алтын сарай салганбыз...

Виктор үзен бу сарайның иң зур хужасы итеп сизә. Ул бер урында туктап тора алмый, кулларын кесәсенә тыгып, бик горур кыяфәт белән таш стена буйлап йөрәнә.

Башкалар, нарат бүрәнә өстенә утырып, кызу бәхәс ачалар.

– Минемчә, бу сарай егерме елга түзәчәк, – диде Ха- ра- баров.

Панкратов, гадәтенчә, шунда ук аңа каршы төште:

– Ха-ха! Егерме ел! – дип кычкырып көлә ул. – Ә мин әйтәм, кимендә илле ел!

Күпчелек Панкратов ягында. Ә Юра тулы бер гасырга исәп тотта. Мин дә аңа кушылам. Яшәсен гасыр буена! Ник безгә елларны кызганып торырга!..

Кичен совхоз житәкчеләре килделәр. Кыска гына митинг булып алды. Күпләребезгә мактау грамоталары тапшырылды.

Китәр көн дә килеп житте. Алабуга егете Николай безне станциягә илтергә тиеш иде. Юл капчыкларыбызны машинага төягәч, без тагын бер тапкыр сараебыз янына жыелдык. Кемгә ничек булгандыр, ләкин миңа сопкалар арасындагы бу яланни, үз кулларым белән төзешкән шушы таш стеналарны калдырып китү кыен булды. Мин биредә чын хезмәткә катнаштым, хезмәттә кешеләрнең яңадан тууын күрдем. Гасырлар буге буш яткан даланы үзгәртүче, юлсыз жирдән юл салучы киң күңелле якташларымны очраттым. Мин биредә тормышның бик авыр, ләкин бик матур ягын күрдем...

Еллар узгач

Гадәттә, мин кулъязмаларымны сакламыйм, басылып, беренче нөсхәсә кулга керү белән ерткалап ташлыйм. Болай да кысынky өйдә чүп-чар жыеп яту кемгә хажәт?! Аннары икенче бер ягы да башка шөбһә сала: әгәрәнки кайчан да булса, ягъни үзем теге... төп йортка кайтып киткәннән соң, балалар, кардәшләр актарып караса, Ходай сакласын, һич тә үрнәк булырлык түгел ләбаса. Берәүләр энә бер тын белән кирпечтәй роман язып ташлый, ә мин кечкенә генә хикәяләр белән дә күпме жәфа чиккәнмен. Сүзнең төгәл мәгънәсен таба алмыйча, биш-алты сүз алмаштырып язганмын да сызганмын. Кайчак бер өем кәгазь исраф итеп, шуннан күңелгә ятышлы, төгәл фикерле нибары ике-өч жөмлә калган...

Әйе, кызганычка каршы, сакларлыгым юк. Ә менә шушы истәлекләремнең кулъязмасы, иске китаплар арасына кысылып, ничектер сакланып калган. Ничә еллар!.. Утыз... утыз ике... Уйлап баксаң, бер кеше гомере.

Саргаеп беткән кәгазьләрне кулыма алам, сак кына актира башлыйм. Урта бер жирдән шулай ук таушалып саргайган фото килеп төшә... Хакасия даласы, ерак сопкалар. Япаялан дала уртасында – без, безнең төркем. Үзәктә житәкче-без Михаил Александрович, аның янәшәсендәге Панкратов белән Харабаров, килбәтсез мамык сырма, сырған чалбар, кирза итекләр киеп, дус кызлары белән кочаклашып баскан

Белла. Юра машина эржәсенә үк менеп кунаклаган, аның янында генерал малае Витя Парфентьев. Иң алда, аякларын үзбәкчә чалыштырып, чиккән түбәтәйле Әзиз утыра...

Ничектер күңелем жирседе, яшьлектәге яшел дулкын булып сәхифәләр, хатирәләр яңарды... Кай якларда йөрисез икән?..

Михаил Александрович турында хәбәр-хәтер ишеткәнем булмады. Ул чакта ук өлкән кеше иде, күптән дөнья куйгандыр инде... Мин үзем дә бит, сакал сәлперәйтәп, алтмышым тулганны көтәп утырам. Ә менә Харабаров, сәләтле шагыйрь булып өлгөрәп житкәндә генә, бик иртә вафат булган дип ишеттем. Дөнья бу! Панкратовның, Виктор Парфентьевның матур-матур шигырьләре үзәк матбугат битләрендә еш кына күренә. Әзиз белән хат алышканым да булды. Ул инде егерме өч жыентык бастырган икән, Үзбәкстанда шактый танылган шагыйрь. «Килеп чык, шашлык белән сыйлармын», – дип язган. Әйе, оста иде Әзиз шашлык кыздырырга.

Кулъязманы укып карагач, үзем дә сәерсенеп куям. Далада булган иң кызыклы вакыйгаларның күбесен ни сәбәпләдер язмый калдырганмын. Әдәбиятта ул заманнарда булган тынчу кысанлык комачаулагандыр, күрәсең. Еллар узгач, торып-торып искә төшә дә, тиле кеше кебек, берүзем көлеп утырам.

...Эш төгәлләп, китәргә жыенып яткан көнне йөк машинасында совхоз директоры Беленков килеп төште.

– Шәп эшләдегез бит, егетләр, көтмәгән идек, – ди бу. – Сөзгә энә совхоз идарәсе исеменнән бүләк китердем.

Карасак, машина әржәсендә ике тере сарык. Аптырап китек: кая куярбыз, ничек бүләрбез мондый бүләкне?

Әзиз исә ялт кына машина әржәсенә сикереп менде дә, сөйләнә-сөйләнә, сарыкларны сыртыннан сыйпарга кереште:

– Ай-вай, шашлык! Хороший шашлык, жирный шашлык! – ди.

Аннары машинадан сикереп төште дә туп-туры кашаяк чатырына пычак кайрарга йөгәрде. «Бисмиллаһи-аллаһи-әкбәр», – дип, үзе чалды сарыкларны, үзе тунады. Янына яр-дәмгә беркемне дә якын жибәрми, тик мине әйди:

– Әйдә, читтә торма, булыш, син мөселман, мин мөселман, кяфер суйганны ашау хәрәм безгә, – ди.

Моңарчы теләсә нинди дунгыз калжасын борын жыер-мыйча суктыра торган Әзизебез, шулай итеп, чат мөселманга әйләнде дә куйды. Шашлык кыздырганда да, мине гел яныннан жибәрмәде. Ике сарыкны эш итеп, сөякләрен зур казанга салып, шулпа кайнатырга салгач, көне буге дала кояшы астында кайнар учак янында, фанер кисәге селтәп, күмер көйрәтеп тордым. Менә шул булды мөселманлыкның файдасы!

Беленков безгә күчтәнәчкә, озату мәжлесенә дип, бер тартма ак, бер тартма кызыл шәраб төяп килгән икән. Кичен, шашлык кызып, майлы шулпа пешеп алга килгәч, китек-чатык касәләр мөлдәрәмә тулгач, Әзиз мөселман икәнлегезбез-

не искә төшермәде тагын.

– Кара әле, Әзиз, – дим мин аңа. – Әле генә, мин мөселман, дигән идең. Үзең дунгызын да читкә куймыйсың, бу явызны да...

Күзен дә йоммый:

– Мин монда мосафир. «Мосафирга ярый» диелгән Корь-эндә...

Белмим, Корьэндә ничек язылгандыр, әмма Әзиз кимен куймады, оңкыт²!

Һәй, төнге даладагы ул кич, ул кичә!.. Әйтеп-сөйләп аңлатырлык кына түгел, ни генә булмады! Уен-көлке, такмаklar, биюләр, шунда, өстәл артында ук туган шаян жырлар... Еллар узгач, инде хәтеремдә калмаган, тик үземә атап кайсыдыр явызы чыгарган бер такмакны дөнья кубарып жырлаганнары гына хәтеремдә. Аның да бер юлы гына:

Мы везём Сабитова-битова-битова-битова...

Белла турында аерым тукталмый булмый. Истәлекләремдә «Белла» дип, исеме белән генә телгә алган кызыбыз хәзер илгә генә түгел, дөньяга мәшһүр шагыйрә. Белла Ахмадулина. Институт коридорларында ул безгә борылып та карамый иде. Аристократ, аксөяк! Өстендә ниндидер асыл жәнлек тиресеннән тегелгән затлы тун, тунның изүе, төймәләре ни сәбәпледер алгы якта түгел, артта, нәкъ сырт сөяге турында. Өстен салган чакта, аның янында төймә ычкындырырга кемдер берәү булу зарури. Үзе мәче баласы шәйле генә йөн-

² Оңкыт (диал.) – чамасыз күп ашаучы кеше.

тэс эт житэклэгэн булыр. Тамаша инде, биллэһи! Безгэ, асыл малайларына, көлкө дэ, сээр дэ.

Элеге фотога карыйм да шаккатам. Үзгэрсэ дэ үзгэрэ икэн кеше. Кирза итек, шөкөтсөз сырма, сырған чалбар... Илтеп кертэсе иде шул кыяфәтендә институт коридорына. Чыгарып жибәрәсе иде Мәскәүнең Горький урамына!

Тышкы кыяфәте генә түгел, бер атна эчендә асылы да үзгәрде кызыйның. Килә-килешкә ул безнең пешекчебез булып китте. Совхоз биргән көрпәле оннан да ашап туя алмаслык белән пешерә, сеңерле сарык итеннән дэ телеңне йотарлык котлет әзерли. Һәрберебез белән ягымлы елмаеп, үз итеп сөйләшә.

Тагын бер һөнәре бар икән әле: төзелештә кулга таш төшсә, әз генә тән тырналса, шунда ук, аптечкасын тотып, Белла йөгереп килә. Бу жәһәттән мина аның зур ярдәме тиде.

Далага килеп төшкән көнне палаткабыз артына егетләр юыну өчен кечкенә лапас кебек нәрсә корып куйганнар иде. Юынгыч эләр, сабын куяр урыны да бар. Иртән торып чыктым да, ашыга-ашыга, сабынлап юына башладым. Шунда кинәт кулым сыздырып, зәһәр әрнеп куйды. Карасам, уч төбөмнән югарырак, буын өстендә, тәнемне кисеп кергән юка лезвие зырылдап тора. Яртысына диярлек кергән. Тартып алдым. Кан сиптерә башлады. Юньсезләр! Кемдер берәү кырылган да лезвиесен сабын янында калдырган. Ә ул, сабынга ябышып, менә ни китереп чыгарды!

Белла беләгемне кысып буды, ниндидер даруларын сөр-

теп, ниндидер үлән яфрагы ябып, марля белән бәйләп куйды. Кан туктады, яраның әрнүе басылды. Эмма ип- тәшләр белән бергәләп эшкә тотынуым булды, үзем дә күрмәгәнмен, ап-ак марляга кан саркып, кып-кызыл төскә кергән. Дәrrәү кубып, төзелештән куып жибәрде иптәшләр.

Нишлим? Шыксыз палаткада берьялгызым каңгырып утырам. Биредә, дала уртасында, газета-журналлар да юк, юлга алган китаплар да кат-кат укылган.

Шунда, кирза итекләре белән лас-лос басып, палаткага Белла килеп керде.

– Әйдә, Абдул, көндөзгә ашка егетләргә сюрприз ясыбыз, – ди.

Икебез ике чиләк алып, сопка итәгендәге каен урманына юнәлдек.

Урманга керү белән – гөмбә, хәйран тамаша! Чалгы белән чабып алырлык. Иң яшьләрен, иң матурларын гына сайлап жыя-жыя урман эченә керә барабыз. Ярты сәгать дигәндә, чиләкләребез тула язды. Ял итәргә утырдык. Белла сигарет кабызып жибәрде.

Дөресен әйтим, өнәним мин тәмәке тарткан кыз-хатыннары. Үзем тартучы булсам да, кызыл ирененә тәмәке кыстырган хатыннары күрсәм, ни сәбәпләдер күңелем болганна.

– Абдул, научи меня по-татарски говорить, – дип чытлыклана Белла.

– Татар кызлары тәмәке тартмый, ташла башта тәмәкең-

не, – дим, шаяруын-чынын бергә кушып.

– Фигурам бозыла, симерәм, – дип аклана теге.

– Белла, синең фамилияң татарныкы. Татарлыгың ни чама соң синең? – дип сорыйм.

– Әнием итальянка, әтием татар булган, тик мин аны бик аз хәтерлим, аерылганнар алар, – ди.

...Уч төбемнән югарырак, буын өстендә, яра эзе калган. Дала истәлеге, яшьлек истәлеге.

Еллар узу белән саргаеп беткән әлеге кулъязмамны тагын бер кат укып чыгам.

Ничек? Китапка кертеп укучыга тәкъдим итәрлеге бармы?

Бу язмаларымда гажәпкә каршы сыздым-боздымнар артык күп түгел. Бертыннан язып ташлаганмын, ахрысы. Шунадыр, тәгаен, кытыршы урыннары да шактый, тәжрибәсез яшь каләм таеп-таеп та киткәлэгән. Ләкин анда, үземгәнә шулай тоеламы, ниндидер балаларча беркатлылык, самимилек сизелеп тора. Дала исе, каен урманнары исе киләдер кебек. Яшьлек дәрте, шул заманнар романтикасы бар кебек. Керсен әйдә китапка, укучим үзе хөкем итәр.

Хәерле булсын!

1991

Агач аяклы кеше

Кызык кеше ул безнең Шәриф. «Корсагың буш булса да, күнелең хуш булсын» дигән мәкаль уйлап тапкан. Шуну, өн-дәмә итеп, тулай торак ишегенә язып элгән. Үзе бу мәкальгә һичбер вакыт хыянәт итми: аның борын салындырып йөргән-нен беркем дә күрмәс.

Дөрес, студент тормышын күнелсез тормыш дип булмаса да, төрле чак була. Кайберәүләр зарлангалап та куялар. Яшәү авыр, диләр. Тормыш баса, диләр. Ә Шәрифкә шул житә кала. Сыкранып утырган иптәшенең жилкәсенә шап итеп суга да: «Бирешмә, туган! Егетләрнең жебегәнән кызлар яратмый», – ди. Ни әйтәсең! Күтәрелеп бер көләбез дә, шунуны белән бетә. Беркем дә үпкәләми. Үпкәләрлек тә түгел шул. Тормыш тозын Шәриф башкаларыбызга караганда күбрәк татыган кеше бит. Яшьтән үк ятим калып, балалар йортында үскән. Хәзер дә үз көнен үзе күрә. Жәйге каникуллар башлану белән, Казанга кайта да станциядә үк тукталып кала. Грузчик-фәлән булып шактый акча эзерли. Йә булмаса, чирәм жирләргә барып эшли. Ә иптәшләр дигәндә, утка да, суга да керергә эзер ул. Йөдәгәнәнне күрсә, соңгы күлмәген салып кидерер, соңгы кабымын авызыннан өзеп бирер...

Менә шундый кешелекле, шундый юмарт малай ул безнең Шәриф. Тик бервакыт шул юмартлык аркасында үзебез оятка кала яздык...

Болай булды ул вакыйга.

Имтиханнарны уңышлы гына тәмамлап, каникулга китәргә жыена идек. Билгеле, туган якларга кайткач, дус-иш арасында сер бирәсе килми. Шуңа күрә берәз өс-баш яңартуны беренче чиратка куйдык. Икебезгә пардан килешле генә курткалар алып кидек, ялт иткән галстуклар алып бәйләдек. Безнең калган акчага тагын Шәрифкә ботинкалар алу каралган иде. Ләкин ул ни өчендер минем чалбарны яраксыз тапты.

– Казанга кайткач, Тукай һәйкәленә иске чалбарлы кеше белән барасым юк, – диде ул, бер дә көлми-нитми генә.

Мин аңа үз сүзләре белән каршы төштем:

– Бауман урамында тишек ботинкалы кеше белән йөрер хәлем юк!

Ләкин Шәрифне жиңеп буламы соң! Бер-ике жор сүз белән авызны томалап куйды. Үзе, мине урамда чемоданнар янында калдырып, кибеткә кереп тә китте, ялтырап торган шевиот чалбар күтәреп тә чыкты.

Чалбар булуын булды, ләкин кесә ягы сакты. Поездга билетлар да алгач, кесәдә бөтенләй жылләр исә башлады. Дөресен әйтергә кирәк, мин берәз каушап калдым. Ә Шәрифкә ике дөнья – бер.

– Кайгырма, Сәет! – диде ул, гадәтенчә минем жылкәмә сугып, – илдә чыпчык үлми. Өч сум акча бар, чемоданда азык-төлек тә житәрлек.

Шулай итеп, икебезгә өч сум акча белән юлга чыктык.

Без кергән вагон халык белән шыгрым тулы иде, утырыр урын таба алмыйча, шактый озак орылып-сугылып йөрергә туры килде. Бәхеткә каршы, рәхмәт төшкән бер шәфкәтле абый безне үз янына чакырды:

– Әйдәгез, егетләр! – диде ул, үзе кысыла төшеп, – урнашыгыз шунда, күнелегез киң булса сыярбыз.

Шәриф, җавапны алдан әзерләп куйган кебек, кисеп салды:

– Күңел киңлегә дигәндә – Алтай даласы.

– Шулай укмыни? – дип көлеп куйды әлегә абый. – Алтай егетләреме әллә?

– Икмәген ашаган бар.

– Алайса, табакташлар икәнбез. Таныш булуйк...

Безнең исемнәрне белгәч, абый тагын көлеп жибәрде...

– Сөз икегез дә мина адашлар икән, егетләр. Сәетшәриф исемле мин, – диде ул, безгә кулын биреп. – Кайдан үзегез?

Сәетшәриф абый безнең кем булуыбыз, кая баруыбыз турында кызыксынып сораштыра башлады. Студентлар икәнлегезне белгәч, никтер көрсенеп куйды.

– Алай... Яшь галимнәр икән, алайса, – диде ул, моңсу елмаеп. – Бервакыт менә минем дә зур өметләр бар иде. Барып чыкмады ул эш...

Кайчандыр Сәетшәриф абый вузга керергә, тау инженеры булырга хыялланып йөргән икән. Сугыш чыгып, бөтен матур уйларын җилгә тузгыткан.

– Сугыштан соң баштанаяк эшкә чумдым, – дип куйды

ул. – Тимер юл мастерскоенда эшлим. Э үзем сакаллы пионер: өч бала атасы булгач, кичке мәктәпкә йөри башладым. Зур кызым унынчы класста укый, үзем сигезенчедә... Менә бит ул ничек...

Абыебыз сүзгә юмарт кеше булып чыкты. Мәскәүдән кузгалып китүебезгә сәгать ярым да вакыт узмагандыр, без бу ягымлы кеше белән бөтенләй душлашып алдык.

Берничә станцияне узып, урыннар иркенәя төшкәч, Шәриф үзенә катыргы чемоданыннан азык-төлек чыгара башлады. Аның «азык-төлек» дигәне төрле яктан катысы сындырылып беткән кара икмәк белән берничә вак балык иде. Шәриф икмәкне, кисәкләргә сындыргалап, чиста кәгазь өстенә тезеп куйды.

– Әйдәгез, иптәшләр, – диде ул бик кунакчыл төс белән. – Әйдәгез, әйдә! Кыздырылган килька.

Адаш абый өстәл янында буш урын калдырып читкәрәк тайпылган иде дә, Шәрифнең сый-хөрмәтен күргәч, сизелер-сизелмәс кенә елмаеп, үзенә юл сумкасына үрелде.

– О, килька! – дигән булды ул, сумкасын бушата-бушата. – Шәп нәрсә ул килька. Дингез алабугасыннан бер дә ким түгел.

Озакламый Шәрифнең балыклары салкын тавык ите, пәрәмәч, йомырка кебек ашамлыklar астында күмелеп калдылар. Без, кыздырылган кильканы мактый-мактый, симез тавыкны ботарларга керештек. Шулкавыт вагонның аргы башыннан ниндидер сәер жыр ишетелеп китте.

Көзгө жил өзде тирәкнен
Соңгы яфрагын,
Соңгы яфрагын...

Жыр кинәт өзелде. Вагонда тынлык урнашты. Пассажирлар, купелардан үрелеп, жыр ишетелгән якка карадылар. Ишек янында, ертык бүрек тоткан кулларын алга сузып, зур гәүдәле, агач аяклы кеше басып тора иде. Аның күп атналар тарак күрмәгән пычрак чәчләре чуалып маңгаена төшкән, жирән сакал баскан йөзө кызганыч чалшайган. Озын кашлары астыннан ялварып караучы тонык күзләре яшьләнеп киткәннәр, төймәләре ычкындырып жибәрелгән кыска бишмәте эт талагандай теткәләнеп, ертыкларыннан керләнгән мамык бүселеп чыккан.

Агач аяклы агай тирән сулап куйды да күңелләрне әрнеткеч калтыравыклы тавыш белән кычкыра башлады:

– Туганнар, агайлар! Апалар, сеңелләр! Берлин янында аягын югалткан солдатка ярдәм итегез!..

Менә ул, агач аягы белән вагон идәнен тукулдата- тукулдата, алгарак узды. Кайберәүләр ашыгып кесәләренә тыгылдылар. Картлыктан бөкрәеп, бала зурлыгында гына калган бер әби күкшел тамырлары беленеп торган ябык куллары белән үзенә кечкенә төенчеген чишә алмый азаплана иде. Агач аяклы кеше аны зур сабырлык белән көтеп торды. Берничә көмеш тәңкә чылтырап бүреkkә төшкәч кенә, әбигә кат-кат рәхмәтләр әйтеп, яшьле күзләрен кул аркасы белән

сөртә-сөртә, вагон буйлап китте:

– Агайлар, энеләр! Аягын югалткан сугышчыга ярдәм итегез!..

Менә теләнче безнең купе алдына килеп туктады.

Көзгә жил өзде тирәкнең
Соңгы яфрагын, –

дип сузды ул авыр ыңгырашуга охшаган тавыш белән.

Өстемә бозлы су койгандай бөрешеп киттем. Кесәләрем-не кат-кат айкасам да, бер генә тиен дә табылмады. Э ертык бүрек һаман минем борын төбемдә көтеп тора... Бу авыр хәлдән Шәриф коткарды. Ул, кызарып янган йөзен ни өчен-дер читкәрәк борып, теләнчегә үзенең соңгы акчасын сузды. Кулдан-кулга йөрөп искергән, кешеләргә күп хезмәт итүдән читләре ертыла башлаган өч сумлык кәгазь тирән бүреkkә төшеп югалгач, агач аяклы кеше Сәетшәриф абыйга борылды:

– Мәрхәмәтле туганнар! Мескен сугышчыга...

Ләкин адаш абый аңа сүз әйтеп бетерергә ирек бирмәде.

– Хәсрәт сугышчы! – диде ул, тегенең сүзен кырт кисеп. – Арзанга сатасың сугышчы намусын, хәсрәт солдат!

Якын-тирәдә утыручы кешеләр башларын күтәрделәр. Күрәсен, Сәетшәриф абыйның бу гарипкә шулай кырыс дәшүе аларны хәйран калдырган иде. Ләкин адаш абый аны-моны абайлап тормады. Ул, ашыга-ашыга китеп баручы ча-

тан теләнче артыннан шактый вакыт карап торгач, әле һаман да ачу белән янган күзләрен Шәрифкә күчерде:

– Ә сез, егеткәем, акчагыз күп булса, аягыгызга ботинка алып киегез!

Өч ел бергә укып, Шәрифнең шулай югалып калганын күргәнем юк иде. Ул, үзенен чуртан авызы кебек ачылган ботинкаларына карап, беравык сүзсез торды. Аның чөөлмә борыны өстенә тир бәрәп чыкты. Юка иреннәре калтырана башладылар.

– Намус турында сөйләгән буласыз, – диде ул, ярсудан тотлыга-тотлыга, – кеше фронтта кан койган, ә сез...

Адаш абыйның куе кашлары жыерылды.

– Ышанмыйм. Туган туфрак өчен кан койган кеше тормышта үз урынын тапмый калмас. Беләм мин андыйларны, – диде ул.

– Ни әйтерсең, – диде Шәриф, тагын да ныграк тотлыгып, – кайбер комсызлар... трофей жыеп кына йөргәннәр.

Сәетшәриф абыйның йөзе агарып китте. Ул ниндидер әр-нүле тавыш белән өзгәләнеп әйтеп куйды:

– Авызыңнан әниен сөте кипмәгән, егетем.

Шулвакыт, «житәр сезгә» дигән кебек, паровоз гудогы яңгырады. Пассажирлар, авыр чемоданнары белән утыргычларга бәрелә-бәрелә, ишеккә таба уза башладылар. Поезд станциягә туктап, төшәсе кешеләр төшеп бетү белән, вагонда яңадан эчпошыргыч тын булып калды. Әйтерсең агац аяклы кеше акчаларны түгел, кешеләрнең жылы дуслыкла-

рын жыеп алып киткән иде. Бу күнелсез тынлыктан качып, Шәриф белән без шау-шулы перронга төштөк, кечкенә бакчадагы таш сыннарны карап йөрдөк. Вакыт узсын өчен генә, вокзал бинасына кереп әйләндөк.

Буфет яныннан узганда, Шәриф мине жиңемнән тартып туктатты.

– Сәет, – дип пышылдады ул, иягә белән сатучы өстәле ягына ымлап, – әлегә кеше түгелме соң?

Борылып карагач, мин дә аптырап калдым. Буфет янында, ике кулына да берәр кружка сыра тотып, баягы кеше басып тора иде. Кай арада кәефләнеп өлгергәндер, аның үтез-некедәй юан муены бүртенеп кызарган, күзләре элеккечә ялвару белән түгел, ниндидер усал оятсызлык белән карыйлар иде.

Шәриф, бер сүз дә дәшмичә, кырт борылып, ашыга-ашыга, ишеккә юнәлдө. Мин аны перронда гына куып життем. Без, тамбурда туктап, тәмәке кабыздык.

– Ни әйтсәң дә, кан койган кеше, – дип куйды Шәриф, озак сүзсез торганнан соң. – Нервлары бозылган...

Никтер бик рәнжеп тә, әллә ничек тирән ярсу белән дә әйтелделәр бу сүзләр. Күрәсен, Шәриф, агач аяклы кешене яклаудан бигрәк, үзенә баягы тупаслыгын акларга тырыша иде...

Бераздан безнең юлда яшел ут кабынды. Паровоз авыр вагоннарын сискәндереп кузгатты да, ак ялын жылгә тузгытып, алга чаба башлады. Асфальт перроннар, сары буяулы йорт-

лар, берсен берсе куып, кире якка йөгерделэр. Станция арт-та калды. Э без һаман басып тора бирдек. Ни өчендер вагон-га керәсе килми иде. Тик кырлар өстенә кичке энгер жәелеп, вагоннарда утлар янгач кына эчкә кердек.

Без кERGэндә, Сәетшәриф абый, аркасы белән стенага сөя-леп, гамьсез генә йоклап бара иде. Аның алга сузып утыр-ган аяклары аша атлап үтәргә теләп якынрак килгәч, баскан урыныбызда катып калдык: жыерылып берәз өскә күтәрел-гән чалбар балаклары астыннан табигый аяклар түгел, сары күн һәм ялтыравыклы тимер планкалардан эшләнгән про-тезлар күренеп тора иде...

Әйберләр кую өчен эшләнгән өске киштәгә, башкача әйт-кәндә, студент плацкартына менеп йокларга яттык. Төне бue күзгә йокы кермәде. Шәриф тә, борча талаган кеше кебек, як-ягына әйләнә иде...

Таң алдыннан гына йокыга киткәнbez. Казанга житәрәк кенә уяндык. Безнең купе буш иде. Сәетшәриф абый төшеп калган. Өстәлдә кичә без ашарга өлгөрмәгән ашамлыктлар өе-леп ята. Адаш абый аларны чиста кәгазь белән каплап куй-ган. Кәгазь өстенә эре хәрәфләр белән «Хәерле юл, егетләр! Мин кайтып життем. Хушыгыз!» дип язып калдырган иде.

Өч күңел

Сирай бабай иртә таңнан урамда каңгырып йөри. Ул сары тунын киң билбау белән буган, бүрек колакчыннарын бәйләп, тун якасын күтәргән. Яка өстеннән Мөслимә әбинен күк шәлен ураган. Бoryны да күренми. Тик чал сакал гына тырпаеп яка очлары арасыннан чыгып тора. Гәүдә алгарак сөрлөккән, аяклар, гәүдәне куып житәргә теләгәндәй, вак-вак юргалап атлыйлар. Әйтерсең күзгә күренмәгән ниндидер көчле кул бабайны, ихтыярсyzлап, ак сакалыннан тартып алга илтә.

Колхоз фермасына баручы яшь-жилкенчәк аңа сәлам биреп китә. Атлылар, атларын читкә борып, үзләре юл саба. Өлкәнрәкләр хәл белешергә туктый.

– Исән-саулыкмы, Сиражетдин агай! Бик иртә кузгалганың.

– Шөкер, Шәрәфетдин. Менә берәз сөякләрне языйм дип чыктым әле... Үзең кая юл тоттың?

– Трактор чанасына тирес төяргә әйткәннәр иде.

– Йә, ярый, ярый, бар. Тоткарланып торма... Ни, пучты кызы күзеңә чалынмагандыр бит?

Сирай бабай очраган һәр кешегә бер үк сорауны бирә.

– Күренмәде шул, Сиражетдин бабай. Иртәрәк шул әле, кайтып житмәгәндер, – диләр аңа. – Интегеп йөрмә, өендә генә утыр. Булса, үзе китерер.

– Ие шул. Шулай гына итим эле...

Ләкин ул кайтмый. Кайтса да, капка төбеннән кире борыла. Йорт саен туктала-туктала, кешеләрдән сорый- сорый, хат ташучыны эзләп таба.

– Исәнме, кызым Илгизә! Безнең малайдан хат-хәбәр юктыр бит? – ди Сирай бабай.

Илгизә, гаепле кеше кебек, башын ия.

– Юк шул, бабакай. Бүген хатлар бик аз. Бәлки, иртәгә... Булса, үзем илтермен.

– Алай икән... Әллә нишләп язмый башлады бу арада...

Илгизә дәшми. Сирай бабайның «бу арада» дигәнәнә быел өч ел тулды. Өч ел буге ачы бураннарда, чатнама суыкларда, язын-көзен, тубыктан пычрак ерып, һәр көн авылның югары очына кадәр бара ул.

Баштарак Илгизә үзе дә зарыгып-зарыгып Әптерәйдән хат көтте. Армиядә вакытта язгалап торды. Алтайдан бер хаты килгән иде. «Эш бик авыр. Житмәсә, суыгы теңкәгә тия. Акчасы да әллә ни төшми. Озак калмам, ахры. Жылырак жиргә күчәргә исәп. Күчкәч, хәбәр жибәрермен», – дип язган иде. Хатының азагында: «Кавышу көннәрен көт, сандугачым. Башкаларга күз салма», – дип тә куйган.

Көтте Илгизә. Сагынып-моңаеп көтте. Язгы иртәләрдә күн сумкасын асып кыр юлына чыкса, тургайлар жырын ишетсә, каршысына Әптерәй кайтып килер төсле тоела иде. Зәңгәр һаваларга караса да, канат кагып сайраган ялгыз сыерчыкны күрсә дә, шомырт агачлары чәчәк атса да, һаман

Эптерэй исенэ төшэ иде. Айлы төннэрдэ Жидегэн йолдызга карап, ялгызы таңнар аттырганы булды. Аның белән бергә йөргән каенлыкта зифа каеннарны кочып үксеп елаганы булды. Армиядән жибэргән рәсеме әле дә альбомында. Тик ул хәзер башка бер рәсем астына кыстырып куелган. Эптерэйнең андый рәсеме Сирай бабайларда да бар.

Анысы хәзер дә түр стеналарында, пыялалы рам эчендә.

Мөслимә әби, шул рәсемгә карап, картының кайтканын көтә. Ул бүген әйбәт төш күргән...

Ләкин Сирай бабай буш кул белән кайтып керә. Ул чишенгәндә, Мөслимә әби, нәрсәдер өмет иткәндәй, сүзсез генә карап тора. Итеген салып мич башына ташлагач, әкрен генә сорап куя:

– Юкмыни?

– Юк.

Сирай бабай, бөгәрләнәп йоклаган соры мәчене чак кына этәрәп, мич янындагы караватка – карчыгы урынына менеп ята. Мөслимә әби тирән сулап куя да иртәнге эшләрен караштыра башлый.

Көйгән сыртлы кәжә бәтиә мичтән чыкмас өчен мәш килә. Кисәү агачы белән тәпиеннән тарткач, ачуланып кычкыра.

– Мичкә кергәнмени, мошенник? – ди Сирай бабай, юрган астыннан башын чыгарып. – Кундыр сыртына чырагачын белән.

Үзе, чыннан да, кундырмагае дигән кебек, шунда ук өстәп

куя:

– Бик каты сукма, сабий бит, нәрсә белә ул! Жылыга елышкандыр...

Күңелле шартлап, мичтә каен утыны яна. Мөслимә әби, каз ите турап, шулпалы бәрәңге куя. Өйгә тәмле аш исе таралгач, Сирай бабай да кузгала. Үзеннән элегрәк өстәлгә килеп утырган чуен чүлмәктән таш тәлинкәгә аш бүлә дә карчыгына дәшә:

– Әйдә, кил, ашыйк кайнар килеш. Бик тәмле күренә.

– Ашый тор, ашый тор, – ди Мөслимә әби. – Хәзер мичне генә томалыйм да...

Ләкин Сирай бабай ялгызы ашарга теләми. Карчыгының мич томалаганын да, самавыр куйганын да көтеп тора. Аннан соң да вак-төяк эшләренә тотынса гына сабырлыгын жуя:

– Нишләп йөрисең инде тагын? – ди ул, гайрәтләнгән булып. – Кулыңнан житәкләп китергәнне көтәсеңме әллә?!

– Һай Алла, ашый тор, дидем бит.

Утыралар. Ит калжаларын бер-беренә этә-төртә, икесе бер савыттан ашыйлар. Өстәл артында сүз сөйләшү юк. Гомер буе тату яшәгән кешеләр алар – уйнап-көлгән чаклары да, туймастай булып сөйләшкән вакытлары да булды. Тик хәзер... ярты гасыр бергә гомер итеп, сөйләшәсе сүз дә беткәндер. Гадәтләр өйрәнелгән, теләкләр сүзсез аңлашыла.

Чәй эчеп алгач, Мөслимә әби көзгә артыннан саргаеп беткән бер хат алып килә. Габдрахманның соңгы хаты... посылка тартмасында килгән иде.

– Кычкырып укы, – ди Мөслимә әби.

«Сәлам соңында берәз сүзгә күчәм, – дип укып китә Сирай бабай. – Сөзгә посылка жибәрәм. Ике такта чәй, ун лимон, бер кило хәлвә, әзрәк йөзем жимеше... Үзем исән-сау гына. Моннан ике ай элек иске урыннан күчтем. Иптәшләр шунда калдылар. Монда яңа дуслар табылды. Акча әйбәт төшә. Ну бик авыр. Шахтадан жен кебек каралып кайтасың. Берәз акча туплагач, чистарак эшкә күчәрмен дип торам...»

Хат укылып беткәнне генә көтеп утырган кебек, шаулаша-гөрләшә мәктәп балалары килеп керә. Кызлар көянтә-чиләкләргә тотыналар. Берничәсе, өсләрен-аякларын чишенеп, идән юа башлый. Малайлар, балта-пычкы алып, шунда ук яңадан чыгып китәләр. Утынлыкта пычкы чыжылдый, балта тукулдый. Ярты сәгать тә үтми, салкыннан бит очлары алланган жирән чәчле юантык малай кочак-кочак утын кертә башлый.

Сирай бабай аның эшләгәннен күзәтеп тора-тора да тукта-тып сорый:

– Син кем малае буласың, улым?

Бабай килгән саен шул сорауны кабатлый. Малайның көләсе килә, ләкин ул иренен тешләп кала:

– Хөснүлланыкы, бабай.

– Ә-ә... Оста Хөснүлланыкымыни? Беләм, беләм. Бабан бик шәп кеше иде синең. Ярман сугышында бергә йөрдек. Аклар вакытында да бергә сугыштык. Гаярь кеше иде. Авыр туфрагы жиңел булсын.

Балалар утын кисеп, ишегалларын көрөп, бар эшне карап китэлэр. Кичлэрен еш кына председатель Сафи кереп чыга. Ул, тезлэрен чалыштырып, бүреген алдына куеп утыра да хэл-эхвэл сораша.

– Йөдәмисезме? Ашарыгызга бармы? Утыныгыз кыш-ка житешлеме? – ди.

– Рэхмэт, Сафиулла, барысы да бар. Бернэрсэгэ дэ йөдөтмисең, – ди картлар.

– Тартынып тормагыз, ни кирэк булса да сорагыз, – ди Сафи. – Шушы колхозда эшлэп, шушы жирне игеп картайдыгыз. Хакыгыз зур.

Ә малай турында ләм-мим. Аңлый кеше, ярага кагылмый.

* * *

Төн буе буран котырды. Жңил, кар бөртеклэре бэрөп, лыпып тэрэзэ какты, кыекны кубарып өйгэ керергэ те-лэгән сыман, түбэ калайларын дөбөрдөттө. Булдыра алмагач, моржага килеп елады. Әллэ нинди шомлы төн булды бу...

Сирай бабай, сары тунын бөркөнөп, мич башында ята. Аякларының сызлавына чыдый алмыйча пошынгаланып, яткан урынында әйләнгәли. Төн урталары узгач кына йокыга тала, анда да саташып уяна.

– Кортка, дим, кортка...

Карчык дэшми. Өйдә тынлык. Стена сэгатенөң келт-келт йөрүе генә ишетелә... Ә жил һаман дулуй, һаман ыңгыраша.

Беркайчан да таң атмас, беркайчан да бу зәһәр жил тынмас кебек тоела.

Сирай бабай урыныннан торып утыра, мичнең жылырак жиренә аркасын тери дә... кәтә.

– Син! Сиңа әйтәм. Кузгалырга вакыт түгелме?

Карчык кузгалмый.

Сирай бабайның күңеле, нәрсәдер сизенеп, кинәт кенә бик каты әрнеп куйды. Ул мич башыннан төште, кармаланып карчыгы яткан карават янына барды... Соры мәче никтер йокламый, кайгыга баткан кебек башын иеп, урындыкта утыра. Мамык юрган астында аңа жылы беткән... Мөслимә әбиненң сулышы өзәлгән...

Сирай бабай калтыраган кулларын Мөслимә әбиненң маңгаена куйды һәм, аның тәнәненә үз жылысын бирергә теләгән кебек, озак басып торды.

Тәрәзәгә таң шәүләсә төште. Көннән куркып, жил кырга качты. Сирай бабай, тунын иңенә салып, баскычка чыкты.

Буран бөтенләй тынып калган. Дөнья, кеше кайгысына күз йомып, йокымсырап ята. Салмак кына ябалак кар төшкәли. Яңа кар өстеннән беренче эзне салып, урамнан жигүлә ат килә.

...Шәрәфи малае икән. Габдрахманның яшьтәше... Капканы киң итеп ачты да атын баскыч төбенә китереп туктатты.

– Тр-р-р!.. Сирай бабай, сезгә пенсия китердем. Унсигез пот бодай, дүрт кило май. Яңа икмәккә чаклы бодай кабартмасы ашарга була.

– Рэхмэт, улым... Син инде, ни, карчык өлөшөн кире илтеп тапшыр... Вафат булды ул...

Шулвакыт аның күзеннән яшъ бөртеге сыгылып чыкты да, бите буенча тэгэрәп, чал сакалына кунды. Егет, нәрсә әйтергә белмичә, башын иеп, озак кына сүзсез торды. Аннан соң ашыга-ашыга капчыкларын чоланга ташыды да, атын борып, колхоз идарәсенә чапты.

Председатель Сафи килеп житте, авылдашлар, күрше-күлән жыелды.

Мөслимә әбине жирләделәр. Кичкә таба балта осталары кабер өстенә гәрәбәдәй сары нарат такталардан чардуган корып кайттылар. Төнен тагын кар яуды, актарылып яткан кара кәсләрне ак юрган белән япты.

* * *

Иртәгесен Сирай бабай, таңнан торып, колхоз идарәсенә барды.

– Сафиулла энем, ни... Көч житәрлек берәр эш булмасмы дип килгән идем...

– Һай, Сиражетдин бабай, нигә сиңа эш?! – диде председатель, гажәпсенеп. – Колхозның байлыгы сине туйдырырга гына житәрлек. Эшлисен эшлэгәнсең, хәзер рәхәтләнеп ялит.

– Шулаен шулай да... Ялгыз башны куяр жир юк. Бушка ашарга да өйрәнелмәгән.

– Бер дэ борчылма. Бушка түгел, шушы жиргэ кeргән хез-мәтeң өчeн. Ризыгың хәләл.

Бабай тынычлангандай булып кайтып китте. Ләкин икенче көннә тагын килдә.

– Миңа ярашлы бер эш тә юкмыни соң, Сафиулла? – диде ул кыяр-кыймас кына. – Беръялгызым өйдә тик ятам. Әллә ничек бит, бракка чыккан карт алаша кебек.

Сафи түзмәдә, көлөп жибәрде:

– Тынгысыз кеше син, Сиражетдин абзый. Ярар, алайса, карап карарбыз. Хәзeргә кайтып тор. Хәл иткәч, үзем кереп чыгармын.

– Кайчанрак керерсең икән соң?

– Бүгөн кич булмаса, иртәгә иртән сугылмый калмам.

– Шулай итә күр инде...

Идарәдә озак уйлашканнан соң, картны алма бакчасына каравылчы итеп билгеләргә булдылар.

– Әйдә, күңелә тынычлансын, – диде председатель. – Кышын анда барып йөрисе юк. Жәйгә икенче кеше куябыз.

Ләкин Сирай бабай алма бакчасына тиз арада сукмак салды. Аның эзеннән кәжәләр дә баргалады. Бабайга эш табылды.

* * *

Кояшка да эш күбәйде. Ул кар өстенә челтәрләр ясады, түбә кыекларына көмеш сөңгеләр элдә, ишегалдына чыккан

сыерларның сыртларын жылытты. Аннары гөрлөвекләр ағызды, елгаларны боздан арчыды, кыш буе иңрәп йоклаган каеннарны уятты, ботакларына бөртек-бөртек бөреләр сипте. Жирләр чыкты, тау итәкләрендә хәтфә үлән борын төртте.

Шундый матур язгы көннәрнең берсендә авылга Әптерәй кайтып төште.

Сирай бабайны каравылдан чакыртып алдылар. Ул кайтканда, Әптерәй баскычта утыра иде. Этисенең ябык кулларын үзенә көрәктәй зур учына алды:

– Исәнме, эти, исән-сау гына тордыңмы?

Сирай бабай җавап бирергә теләп авызын ачкан иде, кинәт голт итеп бүленеп калды.

– Әниң... әниң карчык күрә алмады, мәрхүмә...

Бераз тынычлана төшкәч, Сирай бабай бәйрәмнәрдә генә кия торган ак күлмәген киеп алды, күрше Гатифәне чакыртып, коймак пешертте, мунча яктырды. Мунчадан соң этисе белән бер сәгать чамасы сөйләшеп утыргач, Әптерәй чыгарга җыена башлады.

– Син, эти, үзең дә юын, – диде ул. – Мин авылны күрәп, иптәшләр белән күрешеп кайтыйм.

– Ни... ярый, алайса, бар, улым, – диде ана Сирай бабай. – Әниң мәрхүмә сина дип чикләвекләр саклаган иде. Чормага менеп төш.

Әптерәй чормага менеп китте. Үзенә хас бер хуш ис анын борынын кытыклап алды. Бер якка пар-пар итеп бәйләгән каен себеркеләре эленгән. Өскәрәк бәйләм- бәйләм абага-

лар, мэтрүшкэлэр, тагын эллэ нинди үлөnnэр кыстырылган. Алар арасында кып-кызыл милэш тэлгэшлэре күренэ. Бер тартмада – балан, жилпучта – кипкэн шомырт, жир жилэге. Баш очында карындыкка төрөлгэн каклаган каз эленеп тора. Арырак эреле-ваклы янчыкларда – чиклэвек. Елныкы елга аерым саклан- ган.

Эптерэй, ниндидер күңелле көй сызгыра-сызгыра, кесэлэренэ чиклэвек тутырды да төшэргэ китте. Каклаган каз, «мэ, мине дә ал!» дигэн кебек, дыңк итеп башына бэрелеп калды.

Жиңел хром итек ялтыратып майланды, кунычы гармун күреге кебек жыерылды. Бостон чалбар, балагы күпереп өскэрэк чыкты. Кыска жиңле сары ефэк күлмәгенен изүе ачык. Дингезчелэрнеке кебек буй-буй тельняшка яхшы күренерлек.

Эптерэй эзерлэнep беткэч, Сирай бабай аның янына килде:

– Ни... улым, эниенңең кабере юлдан ерак түгел, – диде ул, йомшак кына итеп. – Шунда, карт нарат төбендэ. Ташына яңача язылган...

Эптерэй чыгып китте. Ул, урам чатында тукталып, бераз вакыт зират ягына карап торды да, борылып, чиклэвек яра-яра кибеткэ таба юнэлде.

Авыл кешелэре ачык күңелле. Озак читтэ йөргән кешегә генэ түгел, көн дә күрешэ торган авылдашларына да эллэ каян көлөп, кул сузып килэлэр. Ләкин Эптерэй якты йөз

күрмәде. Очраган кешеләр сәлам бирәләр дә, башларын читкә борып, тиз-тиз атлап китеп баралар. Урамда кешесе дә аз күренә. Бар халык эштә.

Анда-монда сугылып озак йөрде Әптерәй, ямь таба алмады. Бала вакытта бергә уйнап үскән иптәше Заһри өйдә икән. Кырда кулын яралап, эшкә чыга алмаган. Әптерәй ярты кыстырып аның янына керде. Ләкин Заһри эчмәде.

– Рәхмәт, малай, үзең генә сал инде, – диде ул. – Мин болай бәйрәм вакытларында салгалыйм да, тиктомалга әллә ничек. Кыстама инде син мине...

Янгын сараенда сөйләшеп утырырлык бер кеше табылды.

– Һо, Габдрахман энем, сине дә күрер көннәр бар икән! – диде Хәтәр Хәйрулла, кесәдән чыгып торган шешә башын күргәч. – Әйдә, әйдә, түрдән уз. Рәхәтләнеп сөйләшеп утырыйк әле. Син дөнья күргән кеше, мин дә күрмәгән түгел дигәндәй.

Өстәл тартмасыннан китек стакан чыкты. Закускага суганы, кыяры табылды. Мөлдерәтеп кенә салып куйдылар. Әңгәмә куерып китте. Бер-берсен бүлә-бүлә баштан узганнарын сөйләп киттеләр. Шешәнең бушаганы сизелми дә калды. Икенчесен алып чыктылар. Анысын башлап, йөзәр грамм салгач, Хәйрулла Әптерәйне кочаклап ук алды:

– Алтын егет икәнсең, дустым. Кайчаннан белми йөргәнмен. Кайталар, әмма синең кебеге булмый... Без дә яшибез инде дөньяда...

Тагын берәз төшереп алгач, Хәйрулла икенче төрлерәк

сөйли башлады:

– Син, малакасус, эт сугарып йөргәч тә, әллә монда дөнъяның чите кителер дип уйладыңмы?.. Кем дип белдең син безне? Этиеңне ташладың... Юк, без ташламабыз. Ташламабыз булгач ташламабыз... Нәрсә борыныңны жыерган буласың, ә?

Хәйрулла Әптерәйне якасыннан каптырып ук алды:

– Аракы эчереп, Хәйрулла абзаңны йомшартмакчы буласыңмы? Шаярма! Хәтәр Хәйрулла диләр аны! Елтыр ыштаныңны төшереп, ат кыргычы белән төярмен, селәгәй... Яхшыдан яман туган нәрсә... Сыптыр моннан! Әнә Идел арьягында акча яуган, ди!

Әптерәй көч-хәл белән генә чыгып ычкынды. Ярый әле, үзе чамалабрак эчкән иде.

Янгын сараеннан тәмам кәефе кырылып кайтты. Кайту белән, лапас сәндерәсенә урын жәеп ятты. Ул уянганда, көтү кайткан иде инде. Юынып ашаганчы караңгы да төште. Бераздан кунак егет клубка чыкты.

* * *

Ай яктысында клуб ягыннан килүче ике шәүлә күренде. Шау чәчәккә күмелгән шомырт агачы төбенә житкәч, егет туктап кызга дәште:

– Илгизә, тукта инде беразга...

– Керәм, Әптерәй, таңнан торасы бар.

– Иртэ бит эле. Энэ кичке шэфэкъ тэ сүрелмэгэн.
– Иртэ чаклары булгандыр. Эмма хэзер соң инде...
– Шулай инде ул кызлар хэтере. Бик жиңел оныткансың.
– Ёе, жиңел, дисең... Кеше күңеле көзгө түгел.
– Илгизэ... мин тиздэн китәм. Озатырга төшәрсең бит?
– Элек озатканыма үкенмим, ләкин хэзер... Ярый, Эптерэй, ачуланма, хуш!

Жил капка шыгырдап ачылды да шап итеп ябылды. Егет, башын иеп озак кына торганнан соң, борылып түбән очка таба китте. Ай да аны озата бармады, болытлар артына кереп калды.

* * *

Эллэ Эптерэй авылдан бизгән, эллэ авыл аннан бизгән... Ни булса да булгандыр, егет бер атнадан китэргә жыена башлады.

– Этине дә үзем белән алып китәм, – дип сөйләнде ул кешеләргә.

Күршеләр аның бу ниятен хупладылар. Сирай бабай уңай да, каршы да сүз әйтмәде. Кичтән әйберләрен жыеп төйнәделәр. Иртән Заһри пристаньга илтергә ат жигеп килде. Эптерэй әйберләрен чыгарып төяде. Ишекне бикләп, аркылы такта сукты. Күрше-күлән озата чыкты. Соры мәче боегып кына бер читтәрәк утыра иде.

– Син, Гатифә, мәчене үзегезгә елыштыр инде, – диде Си-

рай бабай. – Акыллы ул, эйбер-карага тими.

Килгән кешеләрнең барысы белән дә кул биреп саубуллашкан, арбага йомшак печән өстенә менеп утырды. Урамда очраган һәр кеше, хәерле юл теләп, кул болгап калды. Зиратны узганда, бабай, атны туктатып, карчыгының кабере янында озак кына дога кылды... Тагын кузгалдылар. Тарантаска утырып басудан кайтучы Сафи очрады. Атлар юл сабышып, арба белән тарантас тигезләшкәч, Сафи дилбегәсен тартты:

– Тр-р-р... китүмени, Сиражетдин абзый?

– Китәм инде, Сафиулла, хуш-сау бул!

– Ярый инде. Безне онытып бетермә. Алдагы жәйгә кунакка кайт.

– Белмим шул, Сафиулла, яңадан күреп булырмы...

Сафи киткәч, Сирай бабай артка борылып утырды... Жил тегермәне, «сау бул, кордаш!» дигән кебек, канатларын болгый... Кала туган жир. Сиксән ел гомер иткән авылы кала. Аунап үскән су буйлары, урак урган кырлары, печән чапкан болыннары кала. Егет чакларда сажин салгандай колачлап йөзгән Якты күл дулкыннары кала. Карчыгының туфрагы кала, шау чәчәккә күмелгән алма бакчалары хужасыз кала...

– Хушыгыз! Кабат күрә алмасам, бәхил булыгыз!

Менә соңгы йортлар, соңгы өянке башлары күренмәс булды. Төбәк үрәннән тагын бер генә кат күренерләр дә...

Моңа кадәр тын гына утырган Сирай бабай, тау башына күтәрелгәч, тынгысызлана башлады. Иң элек алга борылып утырды, авыл ягына карамаска тырышып барды. Тирләп кит-

кән маңгаен сөртеп алды. Аягындагы галошын салып какты. Аннан соң тагын, еш-еш борылып, артка карый башлады... Һәм кинәт Заһриның кулыннан кысып тотты:

– Заһретдин, туктат атыңны!

Ат туктауга, яшыләр кебек жәһәт кенә арбадан төште.

– Улым... мин калырмын, ахры.

– Нәрсә син, әти? Акылыңнан яздыңмы әллә?!

– Ярар, улым, бар, вакытыңны уздырма. Рәхәт яшә, бәхет юлдашың булсын. Миннән фатиха!

Һәм борылып китеп тә барды. Әптерәй, йөгереп барып, кулыннан тотты, үгетләп тә, әрләп тә карады, ләкин барысы да бушка гына. Булдыра алмагач, кул селтәп, арба янына килде.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.